

# НАША СЛОВА

Штотыднёвая газета  
(Выходзіць з сакавіка 1990 г.)

37(93)

16 верасня  
1992 г.

Кошт 1 рубель  
(Па падпісцы — 10 кап.)

## Поступ тыдня

РЫХТУЕЦЦА ПАГАД-  
ЖЕННЕ ПАМІЖ БЕЛАРУС-  
СЮ І ГУРЦЫМІ ў сферы  
адукацыі, навукі, культуры  
і спорту. Гэта стала вядома  
пасля афіцыйнага наведан-  
ня Міністэрства Інфармацыі  
Беларусі Надзвычайным і  
Паўнамоцным членам Рэ-  
спублікі Іхрыя ў Рэспубліцы  
Беларусь Гансу Акандана  
Першачарговым абмеркава-  
ным пытаннем было налад-  
жванне ўзаемнага абмену  
інфармацыяй паміж дзвюма  
краінамі.

**БЕЛАРУСЬ СТАЛА ПЕР-  
ШАЙ з краін былой савец-  
кай імперыі, дзе адчынена  
прадстаўніцтва Праграм раз-  
віцця Арганізацыі Аб'ядна-  
ных Нацый. Як паведаміў  
на сустрэчы з журналістамі  
адміністратар ПРААН Уіль-  
ям Дрэйпер, асноўная мэта  
аддзялення — аказаць тэх-  
нічную дапамогу Беларусі  
ў пераходны перыяд да рынку  
і ліквідацыі вынікаў чорно-  
быльскай катастрофы. У  
прыватнасці, з фонду ААН  
будзе выдзелена 1,4 мільё-  
на долараў на падрыхтоўку  
беларускіх спецыялістаў за  
мяжой, развіццё прыватнага  
бізнесу і аказанне кансуль-  
татыўнай дапамогі.**

**ПРАДСТАЎНІКІ ЗНЕШ-  
НЕПАЛІТЫЧНЫХ УСТА-  
НОЎ СНГ у Менску заверы-  
лі журналістаў, што без пра-  
блем узгаднілі парадок дня  
сустрэчы кіраўнікоў дзяржаў  
і ўрадаў Садружнасці ў Біш-  
кеку, дзе будзе абмеркава-  
ны статут Садружнасці, на  
які вельмі спадзяюцца кі-  
руючыя колы ў Менску і  
Маскве. Аднак ужо зараз  
шэраг дзяржаў выказваець  
сур'ёзную заклапочанасць,  
ці не з'явіцца на гэтым пад-  
мурку гмах новых пагібель-  
ных бюракратычных струк-  
тур узамен былога саюзнага  
Цэнтра. А прэзідэнт Леанід  
Краўчук у Кіеве заявіў, што  
заклік некаторых палітыкаў  
ствараць новыя агульныя  
камандныя структуры з'яў-  
ляецца папулісцкім і непры-  
мальным для незалежнай Ук-  
раіны.**

**ПАСТАНОВАМІ ПРЭЗІ-  
ДЫУМА ВЯРХОўНАГА СА-  
ВЕТА РБ прызнаны незале-  
жнасць Рэспублікі Маке-  
доніі, Рэспублікі Босніі і  
Герцагавіны, Рэспублікі  
Харватыі.**



## Дваранства і беларуская мова

Стар. 2, 3, 4

### Дарагое бабуліна слова

Яны ўсе — Каця, Волечка і Юра — нарадзіліся ў адзін  
дзень. Блізныты. Няпроста было Святлане і Віктару Драчо-  
вым выгадаваць адразу трое немаўлятак. Бабуля Вольга  
Данілаўна Драчова ніколі не пакідала без увагі ўнукаў.

А яшчэ ж яна — і настаўніца роднай мовы. Гаворыць  
з дзеткамі (цяпер ужо другакласнікамі сярэдняй школы  
№ 184 г. Менска) толькі па-беларуску. Чуйныя да роднага  
слова і Каця, і Волечка, і Юра. Любяць чытаць беларускія  
народныя казкі. А як завітваюць у бібліятэку, то найперш  
цікавяцца кнігамі Віталія і Артура Вольскіх, Васіля Віткі,  
іншых дзіцячых пісьмёнікаў.

Шкада, што ў кнігарні не часта з'яўляюцца навінкі  
беларускай дзіцячай літаратуры. Але ж дзеці не сумуюць...  
біруць у рукі часопіс «Вясёлка», радуюцца, смяюцца разам  
з героямі яго публікацый. Знойдзецца дзе-небудзь на старон-  
цы незразумелае слова, то спытаюцца дзеткі да бабулі.  
А Вольга Данілаўна не толькі растлумачыць, але і цэлы  
ўрок правядзе пра тое слова, пра тую назву. Згадае што-  
небудзь адметнае і з гаворкі сваёй роднай вёскі — Малыя  
Негнавічы, што ў Барысаўскім раёне.

А. К.

На здымку: Каця, Юра і Волечка разам са сваёй  
бабуляй.

Фота Міхася ХАМЦА.

## БЕЛАРУШЧЫНА Ў МІНІСТЭРСТВЕ АБАРОНЫ

*Настай, урэшце, час, калі ўжо можна сумяшчаць  
раней, здавалася б, зусім несумяшчальныя па-  
няцці — «беларушчына» і «Міністэрства абароны».*  
Ды яно ж і зразумела, бо гэта ваенная ўстанова  
зараз не чыя-небудзь, а — Рэспубліцы Беларусь.

*Наш карэспандэнт атрымаў заданне даведацца  
ў Міністэрстве абароны рэспублікі аб першых кроках  
беларусізацыі ў войсках калектывах. Суразмоўнікам  
аказаўся падпалкоўнік Усевалад Танана, які адказ-  
вае за справу пашырэння ў войску ўжывання бела-  
рускай мовы. За плячыма ў гэтага афіцэра, які ў  
свой час скончыў філалагічны факультэт Беларускага  
дзяржаўнага ўніверсітэта, — не адзін год службы на  
Далёкім Усходзе.*

— Усевалад Міхайлавіч,  
з чаго непасрэдна пачалі ў  
войску беларусізацыю?..

— У нашых структурах,  
як і звычайна, усё пачына-  
ецца з загадаў, з адпаведных  
дырэктыв. Так і цяпер. Чым  
канкрэтна займаемся зараз?  
Шукаем матэрыялы, мета-  
дычныя распрацоўкі, знахо-  
дзім людзей, без каго весці  
гаворку пра працу вайско-  
вых курсаў беларускай мовы  
немагчыма.

Безумоўна, перад намі ад-  
разу паўстала праблема гра-  
мадзян. Матэрыяльна неяс-  
на адзначыць працу выкладчы-  
каў курсаў мы не зможам.

Таму найперш улічваем свае,  
не надта і багатыя ўнутра-  
ныя рэсурсы. Складаем спісы  
афіцэраў, якія няблага веда-  
юць беларускую мову і гатовы  
яе выкладаць. Менавіта для  
іх мерні-наперш мяркуем на-  
ладзіць метадычныя заняткі.  
А пасля ўжо з дапамогай  
новаспечаных выкладчыкаў  
распачнём планавыя заняткі  
з асабовым складам.

— Але ж, здаецца, і  
сёння ўжо там-сям курсы  
дзеінічаюць?

Так. І найперш — у  
самім Міністэрстве абароны.  
Створаны ў нас і лінгфонны  
кабінет. Добра працуюць кур-

сы па авалодванні беларус-  
кай мовай у Менскім вы-  
шэйшым ваенным інжынер-  
ным вучылішчы.

— А ці адчуваецца вы-  
прыкметная зацікаўленасць  
беларусізацыяй у войску  
з боку грамадскіх творчых  
арганізацый, саюзаў рэспуб-  
лікі?

— Паўная зацікаўленасць  
і паразуменне нашых клопа-  
таў, безумоўна, ёсць. Але  
ўсё пакуль што трымаецца  
на асобных кантактах, звара-  
тах. У Міністэрстве абароны  
творчыя людзі неспадзявана  
раптам убачылі патэнцыяль-  
нага заказчыка кніг, брашур,  
падручнікаў, рознай друкар-  
скай прадукцыі... Але ўвесь  
гэты працэс, паўтараюся,  
звязаны з грашыма, якіх  
сёння, відаць, і на новую  
вайсковую форму няма.

Канешне ж, было б глу-  
пствам вінаваціць некага за  
нежаданне дапамагаць вай-  
скоўцам на грамадскіх пач-  
атках. Навука і сама зараз  
у няпростай сітуацыі... І тым  
не менш мы чакаем дапамо-  
гі. Для нас гэта і сустрэча  
з ваеннымі гісторыкамі, лі-  
таратарамі-краязнаўцамі, і  
нават кароценькая прыватная  
кансультацыя мовазнаўцаў.

Вось рады, да прыкладу, і

таму, што заўсёды гатовы  
выслухаць чалавека ў паго-  
нах у Таварыстве беларускай  
мовы імя Ф. Скарыны. Дарэ-  
чы, шматбаючай можа  
станца правядзенне пастаян-  
на дзеючага семінара па  
вайскавай тэрміналогіі. Разам  
з ТБМ Міністэрства абаро-  
ны будзе праводзіць яго ў  
рамках працы інфармацыйна-  
га культурна-асветніцкага  
цэнтра пры Савеце Мініст-  
раў Рэспублікі Беларусь.

— Усевалад Міхайлавіч,  
будзем спадзявацца, што ўжо  
цераз самы невялікі праме-  
жак часу гутарка наша  
атрымаецца шмат даўжэй-  
шай і больш мнагапланавай.  
А пакуль што — поспехаў  
вам на ніве беларусізацыі ў  
войску!

— Хацеў бы дадаць, што  
анансім часам у войску па-  
шырылася колькасць сталых  
чытачоў «Нашага слова».  
А ў наступным годзе газета  
Таварыства беларускай  
мовы імя Ф. Скарыны будзе  
ісці ў кожную салдацкую  
бібліятэку, у кожны вайско-  
вы клуб. Гэтае рашэнне  
нядаўна прынята ў Мініст-  
эрстве абароны Рэспублікі Бе-  
ларусь.

Гутарыў  
Алесь КАРЛЮКЕВІЧ.

Сёння, калі мы шмат гаворым пра «нацыянальнае адраджэнне», пра «адбудову нацыі», вельмі важна падаць аналіз само паняцце беларускасці, паколькі паняцце гэтае было катастрофічна звужана да паняцця сялянскасці, мужыцкасці, вясконасці. Звужанасць паняцця беларускасці сталася псіхалагічнай перашкодай на шляху да адраджэння, да ўсведамлення сябе як паўнаважнага нацыянальнага арганізма. Звужанасць паняцця беларускасці перагароджвае доступ да разумення стратэгічна важных аспектаў нашае мінуўшчыны, патрэбных для ўмацавання будучыні.

Заўважма, што звужэнне паняцця беларускасці адбылося ў моц фактараў як аб'ектыўных, гэтак і суб'ектыўных.

Аб'ектыўным фактарам было тое, што фармаванне тэорыі беларускага адраджэння (пачынаючы ад гоманаўцаў 1884 года) і фармуляванне праграмы беларускага руху адбывалася ў імя сацыяльных нізоў, пастаўленых у цэнтр увагі народнікаў, а пасля сацыялістычнай ідэі. На пачатку стагоддзя беларусы прамовілі вуснамі свайго абуджэнца Янкі Купалы: «Я буду жыць, бо я МУЖЫК!»

Суб'ектыўным фактарам было тое, што ворагі беларускага адраджэння адразу ж угледзелі ў гэтым мужыкоўстве беларуса аргумент супраць беларускага руху — і карыстаюцца гэтым аргументам.

сама і ад няпоўнага разумення існасці гістарычнага працэсу.

Для разгляду пытання сацыяльнай генеалогіі ідэі самабытнасці Беларусі, а значыцца і права беларусаў на дзяр-

чахаславацкага прэзідэнта Вацлава Гавэла. Пакідаючы сваю прэзідэнцкую пасаду ў выніку распаду Чэхаславакіі, Гавэл сказаў пра гэты распад: «Я не думаю, што які-небудзь адзін чалавек

ляваў не толькі выхадзенцы з сялянства, але таксама людзі іншых станаў, у тым ліку і дваране. У сувязі з гэтым усё наша нацыянальнае адраджэнне, дый увесь гістарычны шлях трэба разглядаць у шыроўшай перспектыве, не звужаючы яго да сялянскага аспекту.

А што робіцца цяпер у беларускай гістарыяграфіі? Паглядзім, да чаго вядзе, так бы сказаць, мужыкоўскае разуменне гісторыі свайго кары.

Вось рэфератыўны зборнік АН Беларусі «Беларусістыка» (№ 11. Мастацтвазнаўства, этнаграфія, фалькларыстыка. Мінск, 1991, с. 71—81) апісаў выдадзеную ў Менску ў 1990 годзе кнігу «Сям'я і сямейны быт беларусаў». Радагаву зборнік паважаны сп. Васіль Бандарчык са сваімі калегамі. Гэта першае даследаванне сямейнага быту беларусаў у перыядзе ад XIV стагоддзя да нашых дзён. Вельмі важная тэма.

Але як разумеюць аўтары кнігі паняцце «беларуская сям'я»? Я засцерагаюся, што самой кнігі не чытаў, і, магчыма, маё ўражанне пра яе змяніцца пасля прачытання. Але, мяркуючы паводле да-

(Працяг на с. 3).

Ян ЗАПРУДНІК (ЗША)

## ДВАРАНСТВА І БЕЛАРУСКАЯ МОВА

(Да праблемы «Асновы беларускага светапогляду»)

Артыкул зроблены паводле даклада на Міжнароднай канферэнцыі «Фарміраванне і развіццё нацыянальнай самасвядомасці беларусаў» 19—20 жніўня 1992 года ў Менску і Маладзечне.

там дасюль — у намаганні абніжаць беларускую ідэю, перш-наперш беларускую культуру, да сацыяльна найніжэйшага ўзроўню, каб пазбавіць гэтую ідэю агульнанацыянальнай радаслоўнай. А мы ў сваёй несвядомасці, у сваім яшчэ ў вялікай меры асяляненым мысленні, запраграмаваным нашаніўскай школай і замацаваным ленінскай метадалогіяй, памігам нашым ворагам у канцэнтруальным абкраданні паняцця «беларускасць». Гэтае збідненне саміх сябе ідзе так-

жаўную незалежнасць, стаўлю тэзу: гістарычны працэс — гэта сума ўчынкаў людзей, намеры якіх часта былі зусім іншыя, чым вынікі іх ўчынкаў (суб'ектыўнае і аб'ектыўнае ў гісторыі). На падмацаванне гэтай тэзы падам ілюстрацыю ўсім нам вядомую: намеры і мэты, якія ставілі перад сабой аўтары савецкай перабудовы, былі далёкія ад таго, што атрымалася ў сапраўднасці, што мы называем аб'ектыўнай гісторыяй.

Газета «Нью-Йорк Таймс» (21.07.92) падала выказванне

мог бы стрымаць тое, што гістарычна неабходна.

Чалавек праракуе, Бог выракае. Непадуднасць сацыяльна-палітычных працэсаў чалавечай волі адзначана пагаворкамі ў шмат якіх мовах. Вось жа падобную разбегнасць паміж намерамі і вынікамі мы можам прасачыць і ў складаным ды доўгім ходзе беларускага нацыянальнага адраджэння, у працэсе станаўлення нашае нацыянальнае свядомасці, ідэі беларускага дзяржаўнасці. Беручы агульна, ідэю гэтую фарму-

Меркаванні

Меркаванні

## З ГІМНАМ НЕ ТРЭБА СПЯШАЦА

Яшчэ нядаўна цяжка было паверыць, што рэспубліка атрымае сваю дзяржаўнасць. Але нават у тыя, цяпер ужо мінулыя, часы беларусу калінікі рабілася сорамна за свой гімн, дзе яго мелі за «малодшага брата». Таму з такім хваляваннем мы сёння чакаем вынікаў конкурсу на лепшы тэкст. Дагэтуль работа журы была «абвешана таямнічай». І вось з'явіліся шэсць конкурсных варыянтаў. Калі не лічыць першых трох — даўно вядомай класікі, то цяжка паверыць, што не знайшлося нічога лепшага, што людзі з густам (а ў кампетэнцыі журы мы не маем падстаў сумнявацца) свядома палічылі гэтыя тэксты варгымі конкурсу. Якія ж тады былі астатнія? Але гэтае пытанне застаецца рытарычным, бо папярэдні адбор адбываўся пад вялікім сакрэтам ад грамадскасці.

Два апошнія тэксты (а ў пэўнай ступені і «3-і варыянт») цяжка назваць вершамі, бо ўяўляюць яны просты набор слоў і лозунгаў, тут адсутнічае не толькі намёк на паэтычнасць і мінімум вершаванай тэхнікі, але нават колькі-небудзь элементарны змест. Перад намі — абрыўкі перабудовачна-адраджэнскіх канцэпцый, беларушчына, перасаджаная на «саўкоўскую» глебу.

Возьмем «А хто там ідзе?» Тут табе ўсё: і «Не пакіне Бог Нашу Беларусь» (параўнайма: «Божа, царя храни»), і «Руш у паход Нескароны народ» («Марш, марш вперёд, свободный народ» або «Марш, марш, Дамброўскі»). Радок жа «Пад крысам Пагоні» — гэта народыя, якая не патрабуе каментару.

«О, фартуна» яшчэ больш лозунгавая і бессюжэтная. У тэксце кожныя некалькі радкоў мяняюцца лады і часы дзеясловаў; такое ўражанне, што перад намі нейкая неўпарадкаваная прамова. Зразумела: у бедных савецкіх паэтаў нарэшце «прарваліся» нацыянальныя пачуцці, але якія адносіны гэта мае да гімна? «О, фартуна» (як, зрэш-

ты, і «3-і варыянт», і «А хто там ідзе?») наскрозь цытаная, адсылае да папярэдніх вершаў. Словы «Магутны Божа» — да аднайменнага верша Н. Арсенневай, «беларускі вольны дух» — да «Мы выйдзем шчыльнымі радамі» М. Краўцова, а «нашай волі абуджэнне» — да мітынгавай песні С. Сокаля-Воўша. Акрамя таго, у кожным з трох гімнаў згадваецца «Пагоня» (Багдановіч?). Застаецца спытаць: ці не прасцей вярнуцца да першакрыніцы?

Наўрад ці два апошнія варыянты здольныя да паўнаважнага канкурэнцыі. Але на іх фоне тым большую небяспеку ўяўляе «3-і варыянт», які больш за ўсё нагадвае эстрадную лесню.

Калі прыгледзецца — то і гэты тэкст поханкам злеплены з абрыўкаў гістарычных згадак, старых і найноўшых лозунгаў ды ілжэрамантычнай бутафорыі. Першыя ж словы — дзе гаворыцца пра дом — асацыіруюцца з вядомымі папулярнымі песнямі. Але гэты сімвал, па-першае, занадта прыватны, песенны (і прытым не народна-напесенны, а масавы). Па-другое, няма тут асабліва чым хваляцца пра «зберагілі», калі на нашых вачах і пачынае разбурацца архітэктура і прырода Беларусі, чаго не назіраецца ў прыбалтыйскіх суседзях.

Такім чынам, паўстае пытанне: няўжо папярэднія вынікі конкурсу паказалі поўнае банкруцтва нашай сучаснай паэзіі? Наўрад ці. Наступленне кіча і цытатнасці знамянае надыход эпохі постмадэрнізму, калі аўтэнтычнае выказванне немагчыма фізічна. Гімн жа патрабуе першаснае прастаты, класічнае яснасці, неапасродкаванасці адчування. Акрамя таго, стварэнне яго не церпіць спешкі, і ці не лепш было б спыніцца на класіцы.

Тэкст Краўцова — добрая ваяцкая песня, але менавіта ваяцкая, як і падкрэслена ў падзагаловку. Тут устаноўка на перманентнае адраджэнне, а кожны з нас ма-

рымць пра канчатковае адраджэнне і спакойнае, нармальнае жыццё. Трэба думаць пра будучыню і помніць, што мы ўжо існавалі ў стане перманентнай рэвалюцыі. Зрэшты песня «Мы выйдзем шчыльнымі радамі» ніколі не была гімнам.

Гімнам БНР, паводле сведчання С. Новіка-Пяюна, з'яўся тэкст Я. Купалы на музыку Янчука (чытайце пра гэта ў першым нумары «Чырвонай змены» за 1992 г.). Дзіўна, што ў Купалы — паэта, які не проста класік, а сімвал, выразнік беларускага духу, камісія не абрала для конкурсу ніводнага верша. Не ўвайшоў у конкурсную шасцёрку і гімн самога С. Новіка-Пяюна — тэкст пераўзыходзіць сваімі вартасцямі большасць прапанаваных нам цяпер. А між тым гэты чалавек, якога так любіць моладзь і якога імкнучца не заўважаюць многія старэйшыя пісьмеўнікі (да гэтага часу ўсё адкладаецца ў выдавецтва «Мастацкая літаратура» кніга С. Новіка-Пяюна), нічым не запляміў сябе; ён ледзь не адзіны, хто злучае сабою дух нашаніўства і сучаснасць.

Ды вернемся да конкурсу. Атрымліваецца, што гімнамі здольны стаць толькі два творы: Арсенневай і Багдановіча. Безумоўна, «Пагоня» — геніяльны верш, варты яго аўтара. Не ў кожнага народа ёсць гімн такога ўзроўню, але музыка, на нашу думку, не зусім адпавядае яму як гімну. Дрэнна, што «Літоўскую пагоню» перабілі ў «Крывіцкую» і гэтым самым узаконілі не толькі цалкам памылковую гістарычную канцэпцыю, але ў чарговы раз аддалі летувісам Вялікае княства, чарговы раз нечага збавіліся або праявілі непатрэбную сціпласць.

Застаецца «Магутны Божа» Н. Арсенневай. Гэта таксама высокамастацкі твор. Калі ён у нечым і саступае «Пагоні», то ў ім ёсць іншыя вартасці, якія робяць яго найбольш верагодным варыянтам беларускага гімна. У друку было

нараканне на эпітэт «шэрая» праца. Але ў гэтым якраз ёсць рэалістычная хрысціянская праўда: так наканавана чалавеку паводле Пісання. Досі хлусні, хопіць перамалёўваць крывёю будні ў святы. Хрысціянства менавіта вучыць шукаць радасць у звычайнай штодзёнасці, а не траціць марна сілы на пошукі, якія рана ці позна спустошаюць фізічна і ма-

ральна.

Таму Рада дырэктараў музеяў рэспубліканскага значэння ад імя працоўных калектываў аддала галасы за тэкст гімна «Магутны Божа», падпісала выказаныя думкі ў артыкуле «З гімнам не трэба спяшацца» і просіць камісію і нашых дэпутатаў задумацца...

Рада дырэктараў рэспубліканскіх музеяў.

## Тэкстаў пакуль няма

У свой час быў аб'яўлены конкурс на стварэнне гімна Рэспублікі Беларусь. Некалькі конкурсных твораў былі зменшаны ў рэспубліканскіх газетах. А вось каб надрукаваць там усё прапанаваныя творы, мееца, пэўна, не хапіла. Ці гэтага не пажадала конкурснае журы? Тады скажыце, што ж гэта за конкурс? Гімы — адзін з асноўных сімвалаў дзяржаўнасці. Ён будзе служыць цэлай нацыі і глыбінёй свайго зместу заклікае аб'ядноўваць нацыю, паказваць ёй шлях да развіцця і росквіту. Таму абмяркоўваць яго трэба папярэдне шырока і ўсенародна.

Нарэшце ў эфіры і ў друку з'явіліся папярэднія вынікі конкурсу, дзе да заключнага разгляду адабраны сем твораў, адзін з іх — толькі музычны, без слоў. Не раз і не два перачытаў я гэтыя літаратурныя творы. І зведаў у выніку не радасць, не гонар за наш будучы гімн, а горкае расчараванне.

У гімне ў яркай, кароткай і трапнай форме павінна гаварыцца пра мінулае, сучаснае і будучае дзяржавы. На жаль, у тых шасці варыянтах усё гэта праглядае вельмі цямна. «Пагоня» М. Багдановіча і «Мы выйдзем шчыльнымі радамі» М. Краўцова — добрыя творы, але многае з гэтых твораў ужо не сучасна ні нашым сённяшнім рэаліям, ні, думаецца, заўтрашніму дню.

«Магутны Божа» Н. Арсенневай — хутчэй малітва, а не гімн.

Там адны просьбы і ніякай веры ў свае сілы, у сілы народа, які абвясціў незалежнасць, які хоча будаваць эканамічна моцную прававую дзяржаву. Але аднымі малітвамі яе не пабудуеш.

Пяты варыянт — «А хто там ідзе?», імя сучаснага аўтара на ўмовах конкурсу не называецца. Магчыма, гэта і добра. Бо, на маю думку, для гімна ўжо лепш падышоў бы верш такой жа назвы Янкі Купалы.

Два астатнія вершаваныя варыянты, на маю думку, да гімна ўвогуле не падобныя. Асобныя месцы гэтых вершаў — немудрагелісты набор слоў, лозунгаў і заклікаў, дзе ўсё перамешана, а то і пастаўлена з ног на галаву.

Відаць, журы конкурсу да такой важнай справы паставілася без вялікай адказнасці ці ў яго не было выбару. Напэўна, позна ўжо штосьці прапаноўваць, але для гімна больш падыходзіць верш Янкі Купалы «Гэй, наперад». Хаця — чаму позна? Можна адкласці канчатковы выбар тэксту гімна і пашукаць ці стварыць лепшыя варыянты. Гімы — гэта не шлягер-аднадзёнка. Па задуме ён ствараецца на стагоддзі. Таму і павінен ва ўсім адпавядаць свайму высокаму прызначэнню. Інакш народ яго не прыме.

В. ЗАБАЙЛОВІЧ.

г. Дуброўна.

## ДВАРАНСТВА І БЕЛАРУСКАЯ МОВА

(Працяг.

Пачатак на с. 2).

лі дэталёнага апісання гэтай публікацыі ў рэфератыўным зборніку, беларуская сям'я для сп. Бандарчыка — гэта СЯЛЯНСКАЯ сям'я. Сем'я феадалаў, купцоў, духавенства, бюракратаў, і іншых сацыяльных груп, з якіх складалася гарадское жыхарства сярэднявечнай Беларусі, выпалі з поля зроку, даследнікаў, не сталі часткай беларускага гістарычнага ландшафту.

Гэтак жа звужана, дарэчы, прадстаўляюць беларускую сям'ю і рэдактары выдадзенай у 1989 годзе энцыклапедыі «Этнаграфія Беларусі»: паныце сям'і тут таксама звязанае да сялянскасці. Працягваюцца, такім чынам, канцэптуальнае абкраданне свае мінуўшчыны, сябе саміх, перад чым перасцерагаў яшчэ ў сярэдзіне 60-ых гадоў Мікола Алексютовіч.

А можа, у мінуўшчыне сярэднявечня не было беларускіх сем'яў, апрача сялянскіх ды рамесніцкіх? Пытанне, зразумела, рытарычнае. Тым не менш, для скептыкаў зазначу, што, прыкладам, гісторык Васіль Мядзешка ў манаграфіі 1988 года пра Магілёў у XVI — сярэдзіне XVII стагоддзя піша (падзяю ў перакладзе з расійскае): «Жыхарства Магілёва складалася з тыповых для феадальнага горада сацыяльных груп. Асноўнай сярод іх па сваёй колькасці і значэнні былі мяшчане. Гэта былі буйныя купцы, сярэднія і дробныя гандляры, рамеснікі, што знаходзіліся пад юрысдыкцыяй магістрата... Частка жыхарства была прадстаўлена невялікай групай шляхты, духавенства і замкавай адміністрацыі» (160).

Прыклад з асвятленнем сям'і нам паказвае, што на беларускую мінуўшчыну яшчэ не ўсе нашыя гісторыкі глядзяць інтэлектуальна разняволеным зрокам. Тут часам справа адраджэння беларускай нацыянальнай свядомасці, а разам з тым і навуковая грунтоўнасць, вымагаюць, каб у энцыклапедычных даведніках і дэталізаваных манаграфіях беларуская сям'я разумелася і асвятлялася ва ўсёй сваёй сацыяльнай і культурнай паўнаце — гэтак, прыкладам, як зрабілі аўтары БелСЭ з артыкулам «Адзенне», упрыгожыўшы артыкул малюнкамі адзення ўсіх сацыяльных пластоў гістарычнае Беларусі.

Шатландскі паэт Роберт Бёрнс у адным са сваіх афарыстычных вершаў, якімі ён славіцца, выказаў пажаданне, каб была гэтка сіла, якая дала б нам дар бачыць сябе такімі, якімі іншыя нас бачаць. Гэта, бясспрэчна, вялікі дар, якім мала хто валодае, — бачыць сябе такім, якім іншыя цябе бачаць. Але, з другога боку, трэба таксама памятаць, што вонкавы свет нас, беларусаў, спісаны гутарам у сялянства і акаваных на сялянства, не пабачыць паўнакроўнай нацыяй, калі мы самі сябе такімі бачыць не будзем.

Хачу тут зазначыць, што гэтае маё свядомаснае аніянне не трэба разглядаць, як нейкую знявагу селяніна. Мае бацькі, хоць і мелі настаўніцкую асвету, былі сялянамі, і да теляніна мы ўсе павінны

ставіцца з глыбокай пашанай за ягоную працавітасць і ягоны творчы талент. Сялянства захавала нашу родную мову, дало кадры адраджэнцаў. На пэўных этапах наш нацыянальны рух чэрпаў свае фізічныя і духоўныя сілы ў асноўным з сялянства, і ў моц якраз гэтай акалічнасці шмат хто атаясамляў паныце сацыяльнае з паныцём нацыянальным. У Дзяржаўнай думе Расіі 1906—1917 гадоў у даведніках пра нацыянальнасць дэпутатаў гэтак і пісалі: «белорус-крестьянин» або «крестьянин-белорус».

ўжо для сённяшняга дня, на гэтых абяздоленых купалаўскіх мужыках.

У нашых нацыянальных інтарэсах сёння ўстанавіць як мага шырэйшую гістарычную панараму беларускага грамадства мінулых стагоддзяў. Калі мы будзем глядзець на беларусаў XIX — пачатку XX стагоддзя як на выключна плебейскую нацыю — так, як на яе глядзелі народнікі 1880-ых гадоў, — дык мы не зразумеем свае ідэйнае генеалогіі ў сённяшніх нывых абставінах, мы не будзем ведаць усіх вытокаў сучас-

сучаснасці, нейкае стопрацэнтнае аднаведнасці пэўнаму стандарту ў поглядах, бо такое вымаганне — гэта дагматычны і антыдэмакратычны нонсенс. Значыцца, у кожнага свайго папярэдніка на ніве беларушчыны, разумеючы беларушчыну ў самым шырокім сэнсе, трэба шукаць элементаў, якія працавалі б на карысць нашага нацыянальнага адраджэння.

У падыходзе да гістарычных постацяў патрэбная светаглядная талерантнасць і разуменне, што кожная эпоха, кожны перыяд мае свае


шым змаганні за незалежнасць.

Этнаграф Сапуноў быў, наводле нашых сучасных мерак. «западна-русам». На «западна-русаў» сённяшнія незалежнікі глядзяць, як на ідэйных недаросткаў. Але гэта Сапуноў бараніў у Дзяржаўнай думе, дзе ён быў дэпутатам ад Віцебскай губерні, права беларусаў на нацыянальнае самавызначэнне і сваімі публікацыямі падтрымліваў веру, што да гэткага самавызначэння дойдзе. У 1910 годзе ў «Віцебских Губернских Ведомостях» у нарысе «Беларус і беларусы» (нарыс выйшаў таксама асобнай брашурай) Сапуноў надаваў вялікае значэнне гістарычным ведам як фактару нацыянальнай свядомасці і жыццяздольнасці нашага народа. Пра этнаграфічныя працы Раманава, Глыбокага, Бяссонава, Шэйна, Пакіфароўскага ды іншых, Сапуноў казаў, што яны «зніраўдзілі папыраўную думку пра кволасць і друзласць натуры нашчадкаў гэтых грозных Палачанаў, як пра іх кажацца ў «Слове аб палку Ігаравым».

Дваранін Раман Скірмунт, род якога стагоддзямі жыў на Палессі, быў асуджаны абшчэдаруцямі як «рэакцыйны памешчык і контррэвалюцыянер» на гістарыяграфічную смерць, на замоўчванне. Контррэвалюцыянерам Скірмунт, бясспрэчна, быў, але не рэакцыянерам. Наадварот, ён належаў да ліку прагрэсіўных гаспадарнікаў. Як дэпутат першай Дзяржаўнай думы ў 1906 годзе, Скірмунт выказаў погляды, да якіх варта было б прыслухацца шмат якім дэпутатам сучаснага Вярхоўнага Савета Беларусі. Скірмунт выступаў супраць нацыяналізацыі зямлі, але за права сялянаў на наведлічэнне іх гаспадарак. За нацыяналізацыяй зямлі Скірмунт празорліва бачыў тое, што сталася пасля ў выніку калектывізацыі — валадарства бюракратаў. На чыю карысць нацыяналізацыя пойдзе? — ставіў ён пытанне. І адказваў: «Адзіным спадкаемцам, адзінай юрыдычнай асобай, якая прыняла б у сваю собкасць усе адчужаныя землі, была б дзяржава. Ізноў лахва бюракратыі Эльдарада... Сын не будзе карыстацца вынікамі працы свайго бацькі. Пладамі працы ранейшых уласнікаў будучы карыстацца новыя, чужыя людзі».

Пра Рамана Скірмунта ў шмат якіх дарэвалюцыйных выданнях можна прачытаць як пра «паляка». Тым жа часам сам Скірмунт сябе за паляка не ўважаў. У Дзяржаўнай думе ён быў адным з ініцыятараў руху за аўтаномію Беларусі насуперак некаторым польскім дзеячам. Вынікам гэтага руху было тое, што дэпутаты беларускіх губерняў, якія стаялі за аўтаномію, не ўвайшлі ў аўтанамістычнае Польскае Кола, а ўтварылі сваю асобную групу. Да гэтае групы, апрача Скірмунта, належалі дэпутаты Лядніцкі, Масоніс, Віленскі епіскап Роп, Ялавецкі, ксёндз Сангайла ды іншыя прадстаўнікі беларускіх губерняў.

(Заканчэнне на с. 4).



НА ЗДЫМКУ: Ян Запруднік і Ніл Гілевіч на маладзечанскай зямлі.

Фота Міхася ХАМЦА.

Але сёння, калі мы дачакаліся магчымасці свабодна азірацца на сваю мінуўшчыну, калі ад духоўнага адраджэння залежыць — у большай меры, чым людзі звычайна думаюць — адраджэнне эканамічнае, нам асабліва важна ставіць пытанне пра ролю прадстаўнікоў вышэйшых і сярэдніх сацыяльных пластоў на Беларусі — дваранства і шляхты — у беларускім нацыянальным адраджэнні. Трэба вызваліцца ад догмаў і шаблонаў у сваім разуменні працэсу станаўлення беларускай нацыянальнай свядомасці і развіцця беларускага адраджэнскага руху. Бо шмат хто з нас усё яшчэ глядзіць на сваю мінуўшчыну праз прызму раннекупалаўскіх беларусаў, тых, што ідуць «агромайтай такой грамадой» са сваёй «крыўдай» на «худых плячах, на руках у крыві, на нагах у лапцях». І пра літаратуру беларускую пішацца, што яна «ад мужыка. пра мужыка і для мужыка».

Пры ўсёй пашане да выдатнае трыбуны сучаснае нацыянальнае думкі, газеты «Літаратура і мастацтва», нельга не зазначыць, што яе купалаўскі заклік «Людзімі звачца», паўтараны штодзень, перашкаджае ўспрымання нашай мінуўшчыны ва ўсёй яе шматкласавасці, бо кладзе акцэнт, запознена

нае беларускае дзяржаўнасці. А ведаць іх вельмі важна і з гледзішча на навуковую грунтоўнасць, і дзеля псіхалагічна-палітычных меркаванняў. Гэты апошні момант, псіхалагічна-палітычны, важны ў тым сэнсе, што на беларускую дзяржаўнасць шмат хто ўсё яшчэ глядзіць, як на байструка гісторыі, як на нейкую апамаліў сацыяльнай прыроды.

Вось чаму зноў і зноў трэба ставіць пытанне: хто ж на працягу апошніх двух стагоддзяў пракладаў канцэптуальны шлях да незалежнасці Беларусі ў сэнсе фармулявання ідэі апычонасці і самабытнасці беларускага народа? Дзе ідэйныя вытокі Акта 25 сакавіка 1918 года і, паслядоўна, Дэкларацыі аб дзяржаўным суверэнітэце Беларусі 27 ліпеня 1990 года?

Ці была якая-небудзь роля беларускага дваранства ў зацяжным працэсе станаўлення беларускае дзяржаўнасці? Няхай нас не бянтэжыць факт, што ў сваёй большасці дваране XIX — пачатку XX стагоддзя не выглядаюць беларусамі, калі мераць іх сённяшняй меркай. Гэткае меранне было б метадалагічна памылковым і палітычна шкодным. Ды мы і не можам вымагаць ад якога б там ні было беларуса, ані ў мінуўшчыне, ані ў

ідэйных асаблівасці. Урэшце, паўтараюся, трэба глядзець на гістарычны працэс як на пэўнага роду будаўніцтва, у якім той, хто ўкладае сваю цагліну, не ведае, як ягонае будыніна будзе выглядаць пры наступных пакаленнях.

Мяшчане акадэмік Яўхім Карскі і этнограф Аляксей Сапуноў, дваране-памешчыкі Аляксандр Ельскі, Раман Скірмунт і князь Іеранім Друцкі-Любецкі, як і шмат іншых прадстаўнікоў дваранскіх родаў на Беларусі, пры ўсіх іх светапоглядах і палітычных своеасаблівасцях, унеслі кожны свой уклад у тую Беларусь, якую мы бачым перад сабой сёння. І можна меда сказаць, што ніхто з іх не мог прадбачыць, якой гэтая Беларусь будзе пад канец XX веку, так як тысячы заходніх саветалагаў не маглі прадбачыць нават тры гады наперад, які будзе вынік гарбачоўскае перабудовы з яе канцом камуністычнае «імперыі зла».

Акадэмік Карскі гаварыў пра беларускую мову як пра «нарэчце» або «западно-рускі язык» і быў далёкі ад думкі пра палітычную незалежнасць Беларусі. А на самой справе Карскі, як ніхто іншы, спрычыніўся да ўмацавання гэтага «нарэччя», як мовы, што сталася галоўным аргументам у на-





## Максіму ТАНКУ — 80!

17 верасня спаўняецца 80 гадоў з дня нараджэння народнага паэта, акадэміка АН Беларусі Максіма Танка (Скурко Яўгена Іванавіча).

Нарадзіўся Максім Танк у вёсцы Пількаўшчына Мядзельскага раёна. Маляўнічыя мясціны роднага краю рана абудзілі ў вясковым хлопчыку паэта, які штодзённа імкнуўся да набыцця ведаў, да пазнання свету. Скончыўшы польскую сямігодку, юнак вучыўся ў беларускай і рускай гімназіях. У пачатку трыццатых гадоў Максім Танк стаў актыўным змагаром за вызваленне Заходняй Беларусі, удзельнічаў у выданні падпольнай і легальнай перыёдыкі («Пралом», «Часопіс для ўсіх», «Крыгалам», «Наша воля», «Беларускі летаніс»).

Першы верш «Заўстрайківалі гіганты коміны», падпісаны псеўданімам Максім Танк, быў надрукаваны ў 1932 годзе ў газеце «Беларускае жыццё». Нейзабаве, дзякуючы матэрыяльнай падтрымцы КПЗБ, Максім Танк выдаў зборнікі вершаў «На этапах», «Журавінавы цвет», «Пад мачтай» і паэму «Нарач».

За рэвалюцыйную дзейнасць і прапаганду рэвалюцыйных ідэй у Заходняй Беларусі ўлады буржуазнай Польшчы арыштоўваюць яго і прыгаворваюць да турэмнага зняволення. Але і ў няволі Максім Танк змагаецца. У віленскай турме Лукішкі ён арганізаваў выданне падпольнага рукапіснага часопіса «Краты». Самабытны талент і актыўная грамадзянская пазіцыя ў хуткім часе прынёслі паэту папулярнасць і прызнанне сярод радыкальнай моладзі Заходняй Беларусі.

Пасля вызвалення радзімы ад буржуазнай Польшчы Максім Танк жыве ў Беластоку і працягвае актыўную творчую дзейнасць. Радасць вызвалення была нядоўгай — пачалася Вялікая Айчынная вайна. Максім Танк трапіў на фронт, працуе ў рэдакцыі франтавой газеты «За Савецкую Беларусь», піша патрыятычныя вершы, якія выходзяць асобнымі зборнікамі «Вастрыце зброю» і «Праз вогненны небасхіл». Вярнуўшыся з вайны, ён актыўна ўключаецца ў мірнае жыццё, у сваіх творах асуджае вайну і ўслаўляе мір як найвышэйшую каштоўнасць у чалавечым жыцці, аплывае мудрасць народа і духоўныя каштоўнасці чалавека. З друку выходзяць новыя кнігі Максіма Танка «Каб ведалі», «На камні, жалезе і золаце», «У дарозе», «След бліскавіцы», «Мой хлеб надзённы», «Глыток вады» і іншыя.

З 1948 па 1967 год Максім Танк працуе галоўным рэдактарам часопіса «Полымя», з 1967 па 1990 год — старшынёй праўлення Саюза пісьменнікаў Беларусі.

У апошнія гады Максім Танк выдаў кнігі паэзіі «Нарачанскія сосны», «Прайсці праз вернасць», «За майм сталом» і іншыя.

Нягледзячы на свой узрост, Максім Танк і сёння актыўна ўдзельнічае ў культурным і грамадскім жыцці Беларусі. Выступае з новымі вершамі ў друку, сустракаецца з чытачамі. Віншуючы Яўгена Іванавіча з юбілеем, жадаем яму і надалей творчага спакою, здароўя, доўгіх і плённых гадоў жыцця і ўсяго самага найлепшага.

(Заканчэнне.

Пачатак на с. 2, 3).

У жніўні 1906 года пасля разгону першай Дзяржаўнай думы вядомы польскі палітычны дзеяч Раман Дмоўскі пісаў пра свае разважэнні са Скірмунтам у кіеўскай польскай газеце «Дзёнік Кіеўскі» гэтака: «Скірмунт перш-наперш не ўважае сябе за паляка. У гутарцы са мною ён заявіў, што ён беларус, які адно ўзгадваў у польскай культуры, — што... ён не мае найменшых патрэб залічыць сябе да народнасці, з якой яго звязвае адно культура».

Князь Іеранім Друцкі-Любецкі, прадстаўнік старажытнага беларускага дваранскага роду, быў у першай Дзяржаўнай думе дэпутатам ад Менскага губерні. Ягоныя ідэяны-палітычныя погляды за часамі рэвалюцыі 1905-1906 гадоў былі ў духу часу. Друцкі-Любецкі не толькі захапляўся інтэрнацыяналізмам і ідэямі сацыялізму, але арганічна спалучаў з імі і ідэю нацыянальнага самавызначэння Беларусі. У адным са сваіх думавых выступленняў у часе абмеркавання зямельнага пытання ён заявіў:

«Пачуццё ўласнасці гэтак глыбока прасякла ў душу жыхарства Паўночна-Заходняга краю, што яно заве гэтую зямлю сваёй зямлёй, а прыцып собскасці гэтак грунтоўна яму ўласцівы, што, уласна кажучы, яно нават уважае, што ўся тэрыторыя павінна належаць жыхарству, якое на ёй жыве».

У гэтых словах князя Друцкага-Любецкага быў выказаны галоўны палітычны пастулат цэлае групы дэпутатаў беларускіх губерняў, гэтак званых «тэрытарыялістаў», што дамагаліся ў першай Дзяржаўнай думе Расіі аўтаноміі для Беларусі, як перадумовы правядзення зямельнае рэформы.

Пра што гавораць нам пры-

клады з Карскім, Сануновым, Скірмунтам і Друцкім-Любецкім? Ды пра тое, што беларускасць у розных формах і з рознай ступенню шчыльнасці праяўлялася сярод розных сацыяльных пластоў, у тым ліку сярод дваранства. Погляды гэтых лю-

даў, а палітычны ідэал не выходзіў за рамкі «западнорусизма». Але былі і дваране-аўтанамісты, што сталіся пасля незалежнікамі. Быў дваранін Аляксандр Уласаў, выдавец «Нашай Нівы»; былі дваране браты Іван і Антон Луцкевічы, арганізатары і га-

самоўнай за слова «Ціко сёння вельмі патрабуе» беларускай гістарычнай навука, а разам з ёй і грамадская псіхалогія, гэта — аднаведнай статыстыкі беларускага руху апошніх 150 гадоў. Гэта нам патрэбна, каб паглядзець, да якіх сацыяльных груп нале-

н 3

(ЗША)

## ДВАРАНСТВА І БЕЛАРУСКАЯ МОВА

дзеі, іх дзейнасць не маглі не мець уплыву на станаўленне ідэі беларускага нацыянальнага адраджэння, на развіццё беларускага руху ў кірэнку да сваёй дзяржаўнасці. Гэта значыць, што беларускі нацыянальна-гістарычны імах другой паловы XIX стагоддзя не быў канчаткова зруйнаваны аж да свайго сацыяльнага падмурку — сялянства, а былі яшчэ ў ім сцены і нават крыху даху.

Мяне ўразіў часам падазненне гісторыкам Паўлам Церапковічам факт (гл. «Весті» АН БССР, серыя грамадскіх навук, № 5, 1986, с. 94), што «згодна з перапісам 1897 года з 153 тысяч прадстаўнікоў саслоўя дваран 43,3 працэнта прызналі роднай мовай беларускую». Гэта больш за 65 тысяч беларускамоўных дваран! Маса народу! Дзе ж у нашай гістарыяграфіі сціды гэтых дзесяткаў тысяч людзей?! Яны ж у мом свайго прызнання беларускае мовы павінны былі некаж выявіць гэтую сваю беларускасць. Пошукі іх слядоў стаяць сёння на парадку дня перад беларускімі гісторыкамі. «Начнём някратанна паданні сачыць пад бацькаўскай страхой», — заклікаў Янка Купала.

Трэба думаць, праўда, што для імят кая з тых беларускамоўных дваран 1897 года беларуская мова была проста «наречнем русскаго язы-

ка», а палітычны ідэал не выходзіў за рамкі «западнорусизма». Але былі і дваране-аўтанамісты, што сталіся пасля незалежнікамі. Быў дваранін Аляксандр Уласаў, выдавец «Нашай Нівы»; былі дваране браты Іван і Антон Луцкевічы, арганізатары і га-

самоўнай за слова «Ціко сёння вельмі патрабуе» беларускай гістарычнай навука, а разам з ёй і грамадская псіхалогія, гэта — аднаведнай статыстыкі беларускага руху апошніх 150 гадоў. Гэта нам патрэбна, каб паглядзець, да якіх сацыяльных груп нале-

Статыстыка нуднага рэч, але часамі яна бывае больш кра-

жалі тыя, што ўкладалі цэлы ў падмурак і ў сцены нацыянальнае будыніны, якую мы сёння завём суверэннай Рэспублікай Беларусь. Думаю, што такая статыстыка, належа на пракаменціраваная, адчыніла б шмат каму з нашых сучаснікаў вочы на беларушчыну ва ўсёй яе сацыяльна-культурнай шматграннасці, каб беларушчына для іх перастала быць ланцюжнай і мужыцкай.

Хачу тут далучыцца да закліку ўніклівага нашага філосафа Уладзіміра Конана, выказанага ў дэталістм жніўненскім нумары часопіса «Полымя»: «Давайце будзем супрацоўнічаць у адбудове Беларусі — з усімі, хто адмовіўся ад палітыкі ліквідацыі беларусаў як нацыі, — з домакратамі і беларускімі камуністамі, з караімі і вялікім князямі, з «левымі» радыкаламі і правымі кансерватарамі — з усімі, хто шчыра прымае гістарычнае права беларускае нацыі на яе будучыню».

І памятайма, што наш маральны абавязак перад памяццю папярэднікаў, а разам з тым і прыцып добрай гаспадарлівасці вымагаюць, каб у далейшым адбудованні Беларусі выкарыстоўваліся абсалютна ўсе рэсурсы, якія гэтае будаўніцтва маюць і забяспечваюць яму трывалую будучыню.

\* \* \*

Не толькі ўзяў таму я гэту мову,  
Што на ёй рэкі, пушчы гаманілі,  
Шумелі ў полі каласы і травы,  
Пераклікаліся па гнёздах птушкі,  
Што з ёю лёгка было стаць чым хочаш —  
Пявучай скрыпкай,

жаўруком,

паэтам.

Я гэту мову ўзяў таму, што  
Зашмат у ёй было гаротных песень,  
І мне хацелася прынесці болей  
Ёй чалавечай радасці і сонца.  
Таму цяжэй мне, як другім, калісьці  
На гэтай мове стаць паэтам.

\* \* \*

Нада мною — неба, сонца.  
А перада мною — далеч.  
Я іду за роднай песняй,  
Як вандроўнік за кульбакай.  
Як агонь — за сухавеем,  
Як рака — за крыкам чаек.  
Цень — за воблакам лятучым,  
Рэха — за раскатам грому.

І няма ў вандроўцы гэтай  
Ні прывалу, ні спачынку,  
Покуль рэха не замоўкне,  
Цень аблокаў не растане,  
І рака не спыніць бегу,  
І агонь не ператлее,  
І не зморыцца кульбака.

\* \* \*

Не, раз уладары,  
Шчаслівыя і закаханыя,  
Спынялі час.

І ў мяне не раз  
З'яўлялася спакуса  
Спрабаваць зрабіць  
Нешта падобнае.  
Але, адчуўшы,

Як пад нагамі  
Прабіваецца свежая трава,  
Убачыўшы,  
Як апяраюцца  
Маладыя птушаняты,  
І пачуўшы,  
Як нараджаюцца  
Новыя песні,—  
Я свае рукі, узнятыя,  
Каб сонца затрымаць.  
Зноў апусціў  
На плуг.

### Смак віна

Чаркай віна  
Адзначаецца дзень нараджэння  
І дзень развітання.  
Розніцы, пэўна, між імі  
Ніякай няма,  
Калі не лічыць  
Розніцы ў смаку віна.

### Шчаслівы дзень

Сівярджалі старэйшыя,  
Што імі  
Ужо вырашаны праблемы  
Праўды, няпраўды,  
Дружбы, кахання,  
Жыцця і смерці...  
І я быў засумаваў,  
Што мне яны  
Нічога не пакінулі.  
Але аднойчы, усумніўшыся  
У нейкай дробнай ісціне,  
Я пачаў правяраць.  
І аказалася:  
Усё — ад альфы да амегі —  
Трэба мне вырашаць  
Навава.  
І гэта быў  
Мой самы шчаслівы дзень.

## Барысаўская незалежная газета

Сярод мноства газет, што запамінаюць паліцы кіеўскай «Саюдруку», у Барысаве прыцягвае ўвагу «шматтыражка» «Альтэрнатыва». Побач з назвай — выява старажытнага барысаўскага герба. А крыху ніжэй — як быццам шматзначная характарыстыка: «Барысаўская незалежная газета».

Вось толькі кароткі позірк на адзін з апошніх нумароў «Альтэрнатывы». Цытатай дня журналісты барысаўскай незалежнай газеты абралі словы С. Шунікевіча: «...Суверэнітэт і незалежнасць — гэта сінонімы. Наш суверэнітэт — гэта вераваснасць ўлады, абранай беларускім народам, і няма над гэтай уладай вышэйшай...» Настаўніца сяродняй школы № 22 г. Барысавы паэт Таццяна Зіменка ў карэспандэнцыі «Я адной табе належу, Беларусь мая...» расказвае пра святаванне Дня незалежнасці ў мясцовым воінскім калектыве. Нельга без хвалявання чытаць канцоўку матэрыялу: «...у Печых (назва выйскованага гарнізона — А. К.) я ўпершыню сутыкнулася са здаровым цывілізаваным (выдзелена аўтарам — А. К.) інтэрнацыяналізмам. Усё гэтае свята вярчана было несіці афіцэру-туркмену Курбану Гаспадару. Будуму на ж. Курбан гаварыў па-беларуску».

Невялікі памер у «Альтэрнатывы», шмат на старонках рэкламы, аб'ём. Але на ўсім відавочна, што і галоўны рэдактар газеты Алег Палянакоў і яго памочнікі да справы адраджэння роднай мовы, беларускай культуры людзі не раўнадушныя.

А. К.

НАША СЛОВА, № 37, 1992

## Спраўна!

Справа ці дзела? Апрацаваць (вырабіць, аздабіць) ці аддзелаць? Другія словы ў гэтых парах неўласцівыя нашай мове. У двухтомным акадэмічным «Русско-белорусском словаре» 1982 года расійскім словам *дело, делить* аднавідаюць беларускія *справа, рабіць* (т. 1, с. 202, 203). Не бачым слоў *дзела, дзеліць* і ні ў адным беларускім устойлівым выслоўі. Не падае іх і найноўшы двухтомны «Беларуска-рускі слоўнік» 1988–1989 гадоў. А вось вытворныя ад згаданых слоў насунерак усякай логіцы ўнесены ў слоўнікі. Выходзіць, што дрэва можа расці і без каранёў?

Вось гэтыя бескарапёвыя на беларускай глебе словы густа насаджаліся ў слоўнікі.

Гэта асабліва праявілася ў канцы васьмідзесятых гадоў, калі меркавалася закончыць «набудову камунізму». «Беларуска-рускі слоўнік» якраз і адлюстравіў гэтую тэндэнцыю да зліцця моў. У ім — усе гняздо слоў расійскай мовы з коранем *-дел-* перанесена і ў беларускую частку даведніка. Тут бачым: дзелавіта — деловіго, дзелавітасць — деловітосьць, дзелавіты — деловітыя, дзелавы — деловой, дзелавыя людзі — деловые люди, дзелавыя паперы — деловые бумаги, дзелавая драўніна — деловая древесина, аддзелачнік — отделочник, аддзелачніца — отделочница, аддзелачны — отделочный, аддзелка — отделка, дзелка — сделка, дзелына — сдельно, дзелыны — сдельный і г. д. Але ў беларускай мове ёсць свае, адметныя лексемы, якія вельмі канкрэтна і дакладна перадаюць сэнс аднаведных расійскіх слоў.

Так, расійскаму *отделать*, як сведчыць двухтомны «Русско-белорусский словарь» (т. 1, с. 622), аднавідаюць чатыры асобныя словы з сваім канкрэтным значэннем: 1. (оканчательно обработать) *апрацаваць*, 2. (придать законченный вид) *вырабіць*, 3. (украсить) *аздабіць*, *упрыгожыць*; 4. перан. (выругать) *прабраць*. Слову *отделка* са значэннем дзеяння аднавідаюць *апрацаванне, апрацоўка, выраб, аздабленне, упрыгожанне*, а з прадметным значэннем

### Культура мовы

*аздоба*. Словам *отделочник, отделочница* эквівалентныя *апрацоўшчык, апрацоўшчыца, апрацоўчы*.

Слова *дело* згаданы слоўнік перакладае дыферэнцыявана — словамі *справа, работа, предприятие і бой* (вайсковое). Адсюль і заканамерныя вытворныя ад гэтых слоў. Так, пра чалавека, у якога ўсё добра ладзіцца, атрымліваецца, кажуць: «*Спраўны* чалавек, ён умее ўсё рабіць і ўсё ладзіць». Ад гэтага слова вытворныя *спраўнасць і справнік* — аднаслоўная назва замест *спраўны чалавек*. Беларус скажа: «О, наш *справнік* прыйшоў, ён усё наладзіць».

Замест расійскага *деловые связи* выкарыстоўваюцца *словазлучэнні службовыя, справасыя сувязі, практычныя справы; деловые бумаги* — *справовыя паперы* (справовод); *деловая критика* — *справядлівая крытыка; деловая древесина* — *апрацоўчая* (прыдатная да апрацоўкі) *драўніна*.

Неўласцівыя беларускай мове і прыставачныя тэрміналагічныя ўтварэнні з коранем *-дел-*, накіталі *дзелка, дзелына, дзелыны*. У беларускай мове ёсць свае, дакладныя аднаведнікі. Расійскаму *сделка* аднавідае *пагадненне, умова; сдельно* — *паштучка, акордна; сдельный* — *акордны, паштучны; сделочник* — *акорднік*. Замест выслоўя *дзелка з сумленнем*, якое падае «Беларуска-рускі слоўнік» (аднаведна рас. *сделка с совестью*), выкарыстоўваецца аднаслоўная намінацыя *мова ці афіра*.

Беларускія будаўнікі пасля муроўкі праводзяць тынкоўку. Калі ім трэба выканаць канчатковую работу, кажуць *апрацаваць*, калі надаць закончаны выгляд — *вырабіць*, калі ўпрыгожыць — *аздабіць*. Усе гэтыя аднаведнікі да расійскага *отделать* падае і «Русско-белорусский словарь» 1982 года, але пры словах *апрацоўшчык, апрацоўшчыца, апрацоўчы* бачым і невядзаныя ідэі зліцця моў агульнасаюзнага дублету, напісаныя беларускаю графікаю.

Дык за справу, спадарства справнікі! Апрацоўвайма нашы палікі, вырабляйма і аздабляйма іх, каб адрадіць нашу родную мову і нацыянальную культуру!

Павел СЦЯЦКО.

### Пытанне — адказ

## Зычу!

«Адкуль узнялося ў нашай мове слова жадаю? Яно гучыць на радзі, у тэлеперадачах, бачым яго і на старонках газет. Хто жадае паступіць, прадаць... Я лічу, што гэта калыска расійскага слова жадаю. Беларусы гавораць: хто хоча паступіць, хто хоча купіць... А калі пра здароўе гаворка, на маю думку, трэба казаць зычу. А яшчэ гавораць, што беларусы зычлівы народ, а не жадаюны...»

І. А. ЖЫТКО.

Наважаны І. А. Жытко! Ваша меркаванне слушнае. А памылка, на жаль, ідзе з «Таумачальнага слоўніка беларускай мовы». У другім яго томе, на старонцы 247 ай, падаюцца два значэнні слова *жадаю*. Адно — хацець што-небудзь ажыццявіць, зрабіць, займець: *Крылаў жадава б Агата..., каб пералаціць к сыну*. Другое — зычыць, выказваць якія-небудзь пажа-

данні. І прыклады падаюцца: *Жадаць людзям добра. Жадаць дзецям добра вучыцца*. А вось *зычыць* (на старонцы 521-ай): *Тое, што і жадаць. Што тут дадаць?*

Варта звярнуцца да нашай спадчыны. Даўней добра ведалі, калі трэба сказаць *зычу*, а калі — *жадаю*. У «Слоўніку беларускай мовы» І. І. Насовіча да слова *зычыць* падаецца прыклад: *Чаго сабе не хочаш, то і другому не зыч*. Вучоны высьноўвае, што так выказваюць пажаданні. Ён падае яшчэ адно значэнне гэтага слова — *радіць*: *Як ты мне зычыш? Ці слаць, ай не?* А вось *жадаць* І. І. Насовіч таумачыць толькі як *прагна хацець*: *Смерці сабе жадаеш?*

Слова *зычыць* падае ў сваім вядомым слоўніку М. Каспяровіч, а *жадаць* там няма. У «Смоленском областном словаре» (1914 год) у М. Дабравольскага *жадаць* падаецца толькі са значэннем *жаднічаць*.

З. С.

## Кароткі



## слоўнік

## эканомікі

ДАТАЦЫЯ. Паходзіць ад пазналацінскага «дар». Сродкі з дзяржаўнага бюджэту, што выдзяляюцца на пакрыццё выдаткаў нейкай арганізацыі ці прадпрыемства. Непрадбачлівыя Д. могуць прыводзіць да ўзнікнення інфляцыі.

ДЭФЛЯЦЫЯ. Слова зноўтакі лацінскага паходжання і першапачаткова, пакуль яго не ўзялі на «ўзбраенне» эканамісты, адзначала «развейванне», у нашым выпадку, той гары папярэвых грошай, што надзымуты інфляцыяй. Для ажыццяўлення Д. ўлады шукаюць, якім чынам абмежаваць масу грошай у абароце. Гэтая палітыка праводзіцца праз павышэнне працэнтных ставак і наогул разумнае абмежаванне крыжатавання, а галоўнае — зніжэнне расходаў дзяржавы на мэты, якія не даюць прыросту прадукцыі, — на ўтрыманне плоймы чыноўнікаў, «раздзьмутай» арміі і г. д. Д., калі яе праводзіць без належнай асцярожнасці, можа прывесці да зніжэння росту эканомікі і па гэтай прычыне — да беспрацоўя.

Для вызначэння рэальнай эканамічнай дынамікі, «ачышчанай» ад інфляцыйнага росту цен, у статыстыцы выкарыстоўваюць ДЭФЛЯТАР — каафіцыент пераразліку у нязменныя цэны

### Называйце па-беларуску

## Грыбы

Абодва Міцкевічы, Адам і Кастусь, былі, відаць, заўзятымі грыбнікамі. Паэтычна і з вялікім замілаваннем апісалі яны ў сваіх творах любімы занятак. Узніслам гімнам прыродзе ўяўляюцца старонкі «Міхасёвых прыгодаў», цэлыя без усмешкі чытаць і радкі «Пана Тадэвуша»: «над столлю зялёных галінаў, навісшых чубамі, снавалі фігуры, каторых даівосныя рухі, бы танцы, дзіўныя уборы: ну, чыстыя духі блудзілі...»

А кожны ў іншай паставе: адзін як прыбіты стаіць і свідруе зямлю вачымі праганіта; другі ўглядаецца проста ўперад... усе ж настаянна схіляюцца ў розны староны да самай зямлі і як бы адбіваюць паклоны.

Грыбоў было ў брод. Дзецюкі во бяруць красналіцы праслаўленыя столькі у песнях літоўскіх лісіцы, што лічацца знакам дзявоцтва, якіх не з'ядае чарвяк і, што дзіўна, насечнік на іх не сядзе. Дзяўчаты за стройным ганяюцца баравіком, што ў песні грыбоў называецца палкаўніком. На рыжыка сцігуюць усе: ён хоць ростам

скрамнейшы, не так ужо слаўны у песнях, зато найсмачнейшы, ці свежы, ці солёны, ўвосень, узімку — без спораў, найлепшы то грыб. Але Войскі шукаў мухамораў. Прастацтва грыбоў асталёнае пагарджана ў браку праз шкоднасць сваю або дзеля пядобрага смаку; патрэбны аднак і яны: для звяроў служаць нашай і гібздамі для машары, для гаёў жа акрасай. На траву зялёным настольніку як бы радамі сталава начынейка: з круглымі во берагамі стырчаць сырасккі: чырвоныя, жоўты, срабрысты, казаў бы, палітыя розным віном барвяністым: казляк, пафаклены як бы во донца ад міскі; ляікі, як шампанскага сціблы высокі кілішкі; бяляк, увесь беленькі, круглы, шырокі і плоскі, наліты, маўляў, малаком белы сподак саксонскі; кулістая порхаўка, пылам чарнявым набіта, як пушачка з перцам; а іншых грыбоў імяніта не ведама, шмат іх, без ліку, расце усялякіх: мянюшкі іх ведаюць зайцы, ваўкі і сабакі.

(Пераклад Браніслава Тарашкевіча, зроблены ім у Гродзенскай турме, закончаны ў студзені 1932 года).

З пералічаных у пададзеным урыўку грыбоў у двух мисцовых назвы, а ў навуковай літаратуры лэйкі называюцца гаварушкамі (шэрыя), а белыя падруздамі. На жаль, амаль забытыя беларускія назвы шмат якіх грыбоў. Знайшоўшы прыгожы грыб з чырвоным капалюшкам, мы называем яго падаснавікам, а ён жа — краснагаловік, а падобны на яго грыб, але з шэрай галоўкай — падзярознік, пагарджаючы адвечнай яго назвай — бабка.

## Аталек

У шэрагу беларускіх абласцей Віцебшчына вылучаецца не толькі сваімі адметнымі краявідамі. На гэтай зямлі жывуць некаторыя старажытныя абрады, вераванні. Дастаткова назваць два — жаніцбу Цярэшкі і абрад маявання. На Сёмуху хаты ўпрыгожваюць бярозавым або кляновым веццем, а на градах ставяць май — маладыя бярозкі. Вучоныя мяркуюць, што гэта абрад аберагальнай магіі, звязанай са старажытным культам багіні Майі, што захавалася на Беларусі з часоў індаеўрапейскай супольнасці. (Наводзе індусіскай рэлігійнай філасофіі, Майя — прамані Сусвету).

Этымалагічны аналіз беларускай лексікі таксама выявіў некалькі архаічных зонаў, адна з якіх — на Віцебшчыне. У ліку архаізмаў і слова *аталек*, якое знаходзім у «Віцебскім краёвым слоўніку». Яго складала М. Каспяровіч падае слова з двума значэннямі. Першае — супакой: *Не даюць яму аталеку*. А другое — адбой: *Ад свёней аталеку нет*. Абодва сказы запісаны ў вёсцы Лубэва былога Азярычанскага раёна. (Цяпер Азярышча называюць па расійскі

лад Бязрышчам).

Наводзе А. Трубачова, гэтак слова разам са стараславянскім *отлекъ* і расійскім дыялектным *отлечиться* (застанца) узыходзіць да праславянскага *otlękъ*, адкуль старадаўні рускі бортніцкі тэрмін *олек* — «верхня частка пчалінай борті, дзе пачынаюцца соты» (наводзе У. Даля).

У нашай мове ёсць слова *адлегчы*. Яго падае ў «Слоўніку беларускай мовы» І. І. Насовіч. *Отлегаець* — робіцца пёсла пасля марозу: *На дварэ отлегаець*. І другое значэнне — робіцца лягчэй, вальней: *Отлегаець, отлегло на сэрцу*. Знаходзім яго і ў «Таумачальным слоўніку беларускай мовы»: *Адлегчы...* 1. (звычайна са слова «сэрца», «ад сэрца», «на сэрцы») — Перастаць адчувацца, знікнуць, супакоіцца, паслабіцца: *І трывога ад сэрцаў тады адлягла*. А другое значэнне такое самае, як у І. І. Насовіча першае. Як бачым, наводзе сэнсу слова *аталек* вельмі падобнае на слова *адлегчы*: *Не даюць яму аталеку* — Не даюць яму паслаблення, вольнасці. Але, пэўна, калі бортнік падлазіў да борті.

А ці не з гэтага ж гнязда і слова *ўлегчы*?

ПОШТА РУБРЫКІ. Мікола Бусед, настаўнік іспанскай мовы з Дубровенскай школы Светлагорскага раёна адгукнуўся на роспавяд пра слова *абарог* («Напа слова», № 15). Ён піша: «Спадар П. Пашкавец мяркуе, што слова *абарог* можна паспрабаваць звязаць з іранскай лексмай *аб* (яе М. Бусед напісаў арабскімі літарамі — П. П.) — «вада» менавіта праз слова *абраг* — «канал, вадасцёк, канава». Дарэчы, існуе яшчэ адно слова з тых жа кампанентаў *аб і рах*, аднаведна «вада» і «дарога» — «рах(э)аб» з тымі ж значэннямі: вадасцёк, вадасцёкавы канал; водаправод.

Каб у нас было развіта мовазнаўства і мы мелі гістарычныя слоўнікі, то можна было б пабачыць гісторыю абодвух словаў (у беларускай і персідскай мовах) і зрабіць пэўную выснову, а так застаецца толькі варажыць. Ці не заахота «абраг/абрах» маладое, каб быць сваяком нашаму? З другога боку, магчымая роднасць абодвух словаў павінна мець цікавую гісторыю. А што скажучы спецыялісты па іраністыцы?»

Іраністы, відаць, не чытаюць нашай газеты.

П. ПАШКАВЕЦ.



## Шэдэўры сусветнай паэзіі па-беларуску

Рубрыку вядзе

Лявон БАРШЧЭУСКІ

Мігель дэ Сервантэс Сааведра (1547—1616) займеў неўміручую сусветную славу найперш дзя-

куючы сваім «Дон Кіхоту з Ламанчы» ды «Павучальным навіслам». А між тым, яго паэтычныя творы — адметная з'ява ў еўрапейскай лірыцы эпохі Адраджэння. Прыкладна ў гэты самы час у Іспаніі жыў і тварыў яшчэ адзін выдатны паэт, непераўздыдзены майстар класічнага вершаскладання Луіс дэ Гонгара-і-Аргота (1561—1627).

Мігель дэ СЕРВАНТЭС

\* \* \*

Я — марак, любві адданы:  
Ціа марах пльву кахання,  
Толькі ўжо надзею трачу  
У жадаю порт прыплысці.

Значыць, шлях на бурных хвалях —  
Мне заўсёды тая зорка,  
Што і зырка, і зычліва  
З вышыні нябеснай свеціць.

Ды насоўваецца хмара,  
Захінаючы нябёсы,  
І я ўжо амаль не бачу  
Ззяння люблага свяціла.

Лішак строгасці й няверы —  
Вось якая хмара ўкрыла  
Тую зорку, што павінна  
Мне належаць, быць маёю.

О праменістая зорка!  
Без твайго святла не жыць мне:  
Ты загаснеш, і адразу  
За табой сканаю я.

Луіс дэ ГОНГАРА

\* \* \*

Засмучаны спеў Алкіноеў  
Спявае Арфей Гвадыяны,  
Што радасць мінае імгненна.  
А гора — з табой да магілы.  
Бярэ ён пывучую цытру,  
Кранаецца струн залатых ён,  
І ім адгукуюцца горы  
І доли, і хвалі марскія.  
Як усяляе ён шчасце,  
Як апявае надзею!  
І слухаюць горы і доли,  
І мора ягоную песню:

«Жыццё наша — міг, а надзея — нам вечно апора.  
Удача бязьцё ад нас, да нас спяшаецца гора».

Падобнае шчасце на кветку,  
На тую, якая на золку  
Пялёсткі свае раскрывае,  
Але к адвячорку ўжо вяне.  
А гора, як дуб векавечны,  
Галіны ўздымае магутна;  
Ягонаў лістоты зялёнай  
Ссушыць не пад сілу й стагоддзям.  
Жыццё мімалётнае наша  
Паранейш сарнай імчыцца.  
Але не спяшае фартуна:  
Паўзе яна ўслед па-слімачы.

«Жыццё наша — міг, а надзея — нам вечно апора.  
Удача бязьцё ад нас, да нас спяшаецца гора».

Пераклад з іспанскай  
Аляксея Зарыцкага.

(Працяг. Пачатак у №№ 5—36).

Возьмі нашых фізікаў, хімікаў. Их імена — сохрани-  
ют ли они нашу культуру?..

Можем ли мы назвать Эй-  
нштейна немцем?.. И другие  
примеры...

Культура — в широком  
понятии...

Техника и язык...

Белоруссия в этом смысле  
не исключение. Если физика  
или математика не нуждается  
в белорусском языке —  
в своей символике — это  
играет отрицательную роль.  
Язык, по сути дела, уходит.

Приходит язык учебный,  
который позволяет общаться  
(для них — это язык рус-  
ский)... Другого языка здесь  
и не будет...

Что такое язык и нация?..

Язык — это орудие души...  
Мы приходим к глубинным  
вещам...

Тот же математик Плато-  
нов в веске белорусской ре-  
данный... Физики, химики...  
Прошло детство языковое, а  
оно у весы — было бела-  
русским... Вобрали энергию на-  
ции. Потом язык отощал...  
И Платонов становится совет-  
ским математиком, но не бе-  
лорусским...

А если возьмем поэзию и  
прозу?.. Здесь мы видим, что  
они, собственно говоря... Од-  
нажды, в разговоре с Л., я ска-  
зала:

— И я, и ты — мы свой  
язык не знаем!..

Я о чем сказала ему?..

тади Быкова!.. Его прочитали  
русские... Потому что Быков  
не белорус...

Он написал Сотникова —  
на белорусском языке... Но  
когда мы взяли бы Сотнико-  
ва (повесть) и поставили бы  
по его мотивам фильм, и это

ния, но и нации... На пере-  
ломе — когда обнажается  
суть каждого из нас и на-  
ции...

Я говорю о Сотникове как  
о книге и Быкове — как пи-  
сателе...

(— Мо сэнс міжнацыяналь-

но, и на белорусском то-  
же... Но опять же — он гла-  
зами пробежит, он найдет  
расхождение в переводе — но  
на самом деле и для него,  
и для будущих поколений он  
будет русским Сотниковым...

В этом, может быть, неза-  
метном, отступлении просле-  
живается будущая судьба  
книг... Только прорвавшись  
за межи — далеко!.. — язык,  
культура сохраняют себя... В  
данном случае Быков про-  
рвался... Но все-таки это был  
перевод, сделанный опять же  
через русский язык... Для  
иностранцев нет прямого сло-  
варя, скажем, англо-белорус-  
ского... И Запад прочитывает  
белорусские книги сначала на  
русском языке, а потом на  
своем... В этом я усматриваю  
самую большую опасность:  
мы можем говорить, что все в  
наших руках, и в то же время  
можем констатировать и со-  
вершенно обратное...

Это действительно какая-то  
судьба, которая выпала на  
долю Белоруссии и ее языка  
— как испытание...

Не только испытание... Это  
еще и путь... Но путь в много-  
значном смысле... Мы гово-  
рим о каком-то кресте, кото-  
рый несет человек...

(Працяг будзе).

Алег БЕМБЕЛЬ

## 3 «падпольнай» кнігі

Когда мы хотим что-то ска-  
зать по-белорусски, мы сна-  
чала что-то говорим по-рус-  
ски. Вот в чем трагедия на-  
ции.

То, что мы называем вели-  
кой мировой культурой, —  
все это пришло к нам не  
через белорусский язык... Это  
и приводит к тому, что бело-  
русский писатель (рядовой)  
пишет русские книги бело-  
русским языком... Потеряно  
то, что осталось в потенции —  
Белоруссия, как неразверну-  
тый знак...

Я хочу привести Василия  
Быкова... Мы столкнулись с  
Василем Быковым... Ты сам  
знаешь, какая шла борьба за  
Быкова... Белорусы не прочи-

сделада бы не Шенітько —  
москвичка, а это бы сделал  
белорус — и на белорусском  
языке. — я не знаю, пробил  
ли бы этот фильм дорогу...  
И сделал ли бы этот фильм  
то, что сделала ее фильм...

Это — ее удача...

И когда на просмотр филь-  
ма пришел Быков, он сказал:  
— Вы мне прочитали Сот-  
никова...

У перакладзе на русский  
Сотников нашёл себя... Он  
стал... никак эквивалента не  
подыщу... Есть слово лич-  
ность... Сотников стал имен-  
но судьбой.

Потому что в нем просле-  
живается судьба не только  
личности, не только поколе-

ных узаемадзеянняў яшчэ і ў  
тым, каб адзін народ да-  
ламагаў другому глыбей, ва-  
стрэй зразумець, адчуць сябе  
самога?.. Быццам глянуць на  
сябе звонку?.. Мо і масквічка  
гэтая зразумела, «знайшла»  
сябе — толькі дзякуючы Бы-  
каву?.. А са, як сапраўдны  
мужчына, сказаў даме далі-  
катны камплімент?.. Зразу-  
мела, разам са шчырай уда-  
чнасцю за глыбокае праця-  
танне...

— ...Вопрос второй... Как  
же сохранится книга о Сотни-  
кове — для нас и для мира?..

Для избранного класса лю-  
дей духа, которые захотели  
бы посмотреть, не закралась  
ли ошибка в перевод, возмож-

## Ці дачакаемся

## светлай часіны?

У выдавецтве «Мастацкая  
літаратура» факсімільна вы-  
дадзена кніга Янкі Лучыны  
«Вязанка». Сённяшняе суст-  
рэча з кнігай 1903 года пад-  
рыхтавана па тым экзempla-  
ры, які захоўваецца ў вядо-  
мага бібліяфіла пісьменніка  
Барыса Сачанкі.

У прадмове да сучаснага  
выдання падаецца біяграфія  
Янкі Лучыны, згадваюцца аб-  
ставіны з'яўлення на свет яго  
беларускіх вершаў, а пасля і  
самой «Вязанкі».

І вось што, у прыватнасці,  
згадваецца: «Патрэба выявіць  
сябе па-беларуску нечакана-  
выбухова ўзнікла ў 1887 го-  
дзе, калі ён (Янка Лучына  
— Г. Н.) пачуў выступленне  
на Беларусі ўкраінскіх арты-  
стаў, якіх ён адважыўся ві-  
таць ад імя беларускага на-  
рода па-беларуску.

Братцы, сястрыцы! —

праўды насыта  
Маці-Зямліца! Ой! Не

забыта  
Роднага слова святая  
сіла!.. —

вырываецца з яго грудзей  
радасны вокліч у першым бе-  
ларускім вершы «Усёй трупе  
дабрадзея Старыцкага бе-  
ларускае слова».

Але ж цікаўнага чытача  
чакае і багатая, уражлі-  
вая сустрэча з кнігай Янкі  
Лучыны. Ды толькі вось бяда  
якая — «Вязанка» ўбачыла  
сёлета свет накладам усяго  
ў 2 (дзе — я не памыля-  
юся) тысячы 200 экзempla-  
раў. Мусіць, няма чаго  
каменціраваць гэты прыкры  
факт... Адно пытанне хаце-  
лася б задаць тым, ад каго  
залежыць наклаў: «Калі ско-  
нчыцца ўжо гэты здзек над  
беларускай культурай?»

Ганна ЦІТАУКА.

## «Голас часу»: верасень — кастрычнік

«Невядомая крыніца да гісторыі Жыровіц-  
кай Божай Маці» — публікацыя пад такой  
назвай адкрываецца дваццаты (5) нумар  
царкоўна-грамадскага часопіса «Голас ча-  
су» (Лондан), аўтар якой А. Мірановіч  
яшчэ раз звяртаецца да гісторыі стварэння  
цудатворнай іконы Жыровіцкай Божай Ма-  
ці. У нумары чытачы знойдуць шэраг ма-  
тэрыялаў Ю. Вясёлкоўскага, прысвечаных  
гістарычнай тэматыцы. Сярод іх артыкул  
«Канстанцін Вялікі. Першы хрысціянскі  
імператар» і нарыс «Кейстут, Вітаўт і  
Ягайла». Безумоўна, цікавай будзе для чы-  
тачоў і яго публікацыя «Першая беларуская  
арганізацыя ў Вялікабрытаніі і яе духоўныя  
і палітычныя апекуны».

«Палякі на Беларусі і аб Беларусі» —  
матэрыял Ю. Сяржынскага, у якім ён уз-  
німае пытанне ўзаемаадносін паміж не-  
залежнай Беларуссю і Польшчай. У нумары  
падаецца заканчэнне артыкула малодшага  
навуковага супрацоўніка Інстытута гісто-  
рыі АН Беларусі Сяргея Талаяронка «Тай-  
ныя таварыствы ў Літве і на Беларусі  
ў канцы XVIII ст. Віленская асацыяцыя  
1796—1797 гг. і яе адгалінаванні». Тут жа  
працягваецца публікацыя ўспамінаў бы-  
лога жаўнера БКА («Беларуская краёвая  
абарона») Ул. Паддубнага «Там, дзе ха-  
дзіла смерць».

Змешчана таксама інфармацыя пра на-  
вінкі мастацкай літаратуры і кароткія рэ-  
цэнзіі на новыя кнігі. У прыватнасці, на  
кнігу В. Мясешкі і П. Лойкі «І ўзняўся  
люд простых», выпушчанай выдавецтвам

«Беларусь» у 1992 г., і на кнігу Я. Баг-  
дановіча «На жыццёвым шляху», што вый-  
шла ў выдавецтве «Мастацкая літарату-  
ра» ў гэтым жа годзе.

Пад рубрыкай «Навіны з Берасцейшчы-  
ны» Ігар Барановіч падае кароткую ін-  
фармацыю культурнага жыцця Палесся. Тут  
жа надрукавана невялікая справаздача з рэ-  
спубліканскай канферэнцыі Таварыства  
беларускай мовы імя Ф. Скарыны, што ад-  
былася 15 мая г. г. у Менску. Увазе  
чытача прапанаваны фрагменты стэна-  
грам, выступленняў удзельнікаў канферэн-  
цыі А. Белакоза, В. Дубейкі, Г. Пяткеві-  
ча, А. Касцені, Я. Клімуца.

«Пашырэнні польскага тэrorу і пала-  
нізацыі краю. Разрабаванне палякамі яго ба-  
гаццяў» — працяг публікацыі І. Г. Анто-  
нава, пачатак якой змешчаны ў папярэд-  
ніх нумарах.

«Ці варта расцягваць нашу беларускую  
мову і культуру наогул па сусеках? Мо-  
жа, лепш аб'яднаемся, каб захаваць і пам-  
ножыць набітае?» — такую думку выказ-  
вае кандыдат філалагічных навук Іван  
Калыноўніч у сваім артыкуле «А праўда  
адна».

Рэдакцыя надрукавала зварот да чытачоў  
«Голасу часу» на Беларусі, у якім выказа-  
ла просьбу паведаміць аб тым, ці пада-  
баецца ім змест часопіса, а таксама, калі  
яны і надалей жадаюць атрымліваць выдан-  
не, то даслаць свой дакладны адрас.

Л. БАРШЧЭУСКАЯ.



(Працяг. Пачатак у №№ 32—36).

— Для дурня — можа быць. Для цябе, напрыклад. Ты ж выставілася голая перад гэтай свінёю! Кожны раз, калі ёсць мажлівасць сунуць гэта каму-небудзь пад нос, ты яе не ўпускаеш, га?

— Ні пра што іншае ты цяпер думаць не можаш! Цябе не клопоціць, што нам так шчасціць і мы можам змыцца адсюль вольныя. Цябе хвалюе толькі тое, што я падражніла гэтага боўдзілу. Ты б лепш парадаваўся, што нам так пашансціла!

— Радуюся, — сказаў я, здолеўшы нарэшце паварушыць нагамі.

Я ўстаў, узяў пінжак і рэвальверы і прайшоў у спальню. Надзеўшы пінжак, дастаў з-пад бялізны ў шуфлядзе шафы запасныя абоймы, зарадзіў рэвальверы, паклаў іх у кішэні, надзеў капялюш і пайшоў да выхаду.

— Куды ты? — занепакоена запыталася Холідэй.

— Я вярнуся праз гадзіну.

— Не! — сказала яна рашуча, стаўшы перада мною. — Калі ты пойдзеш зараз да Мэйсана, мы пагарым. Пакінь яго ў спакой...

— Я пра Мэйсана і не думаю.

— Тады пра каго? Слухай, — сказала яна хутка, — у Джынкаса ёсць грошы. Калі выжылы яго накрывілі, то няхай ён выбытаецца сам.

— Я і пра Джынкаса не думаю. Але мы пустыя. Каб выправіцца ў дарогу, трэба мець трохі капусты.

— Не. Гэта вельмі рызыкаўна. У мяне засталася крыху, нам хопіць. Дастаткова, каб выехаць.

— Колькі?

— Долараў дваццаць...

— І дакуль мы з гэтым дабяромся?

— Далёка...

— Адыдзі, — сказаў я ёй.

Яна схавала мяне абедзвюма рукамі і пачала трэсці.

— Ты вар'ят?! — закрычала яна. — Нам трэба ехаць! На нас вісіць забойства! Нельга спадзявацца так на фарт...

— Хопіць мяне трэсці, — абсек я.

Трэсці мяне яна перастала, але рук не адпусціла.

— Яны ў момант павяжуць нас, — задыхалася яна ад хвалявання.

— Не, ты не тая жанчына, якую я бачыў з аўтаматам, — сказаў я. — Цяпер я бачу нейкую іншую...

— Жывёліна! — прашыпела яна і зноў пачала трэсці мяне.

Я з усяе сілы ўдарыў яе левай рукою ў жы вот. Яна пахіснулася і абвалілася. Перавёўшы дух, пачала енчыць, выць і стукаць кулакамі па падлозе.

— Заткніся і слухай мяне, — сказаў я, прысеўшы ля яе. — Чуеш, канчай выць.

Яна патроху супакоілася і прыўзняла галаву, каб паглядзець на мяне, як раптам у дзверы зноў пастукалі. Гэта так ашаламіла мяне, што нейкі момант я нават паварушыцца не мог. Холідэй прысела. Я ціха падкраўся да дзвярэй, дастаў з кішэні рэвальвер. Пастукалі зноў, і тут я раптам зразумеў, што гэты неацярпелы стук — няўладны. Гэта мяне трохі супакоіла: вядома, выжылы, вярнуўшыся, так бы — ціхенька — не стукалі. Я асяржэна адчыніў дзверы, хаваючыся за імі. Пугач быў напалатова, я трымаў палец на курку...

Гэта быў Джынкс.

Як толькі ён увайшоў, я адразу ж зачыніў дзверы.

Джынкс быў узнерваваны, вочы ў яго так і блішчалі палам.

— Гэта Мэйсан нас здаў, гандон. Мэйсан, — сказаў ён. — Я быў на другім канцы вуліцы, у краме старызніка, і бачыў, як ён выходзіў, сучы сын. Быў бы ў мяне пугач, я б яго замачыў, пакуль ён сядзеў да выжлаў у тачку... Ну, гандон крываногі...

— Я выдатна разумею твае пачуцці, — сказаў я. — Нас таксама абудзі.

— Мясне не абудзі. Я не думаю, што яны выпраўляюцца нас абдзіраць. Я не ведаў гэтых выжлаў і вырашыў, што яны мяне вязаць заявіліся...

— Чакай, — абсек я яго. — Дык яны што, не забралі ў цябе грошы?...

— Я ж кажу: я не думаю, што яны заявіліся, каб выцягнуць з мяне грошы. Я вырашыў, што яны вязаць мяне сабраліся...

Мы з Холідэй перагледзіліся і падумалі пра адно і тое ж: калі ён яшчэ не пратраціўся, дык у яго павінны быць грошы.

— Дык як ты змыўся? — спытаў я.

— Калі яны ўвайшлі ў майстэрню праз чорны ўваход, я працаваў. Яны запыталіся ў мяне, дзе Джынкс Рэйнар. Я сказаў, што ў краме. Яны прайшлі ўперад, а я выслізнуў праз чорны ўваход, каб не павязалі, а яны, бачыце, вунь што задумалі. Я гэта толькі цяпер зразумеў, калі ўбачыў, як Рыс з галоўным інспектарам выходзілі адсюль без вас...

— З галоўным інспектарам? — спытаўся я. — Гэты кнот і ёсць галоўны інспектар?

— Ён самы. Інспектар Уэбэр.

«Бач ты, — падумаў я. — Любіце вы, пан галоўны інспектар, чужымі рукамі капусту касіць...»

— Дык, значыць, у цябе яшчэ ёсць грошы? — спыталася Холідэй.

— Вядома. Дзве штукі. Яны тут, — паляпаў ён па правай кішэні штаноў.

— Выдатна! — узрадавалася яна, і я зразумеў, што яна падумала: зараз мы зможам выехаць з горада, і мне не прыйдзецца нічога прадырмаць.

— Выдатна! — паўтарыў я, думаючы зусім пра іншае. — У мяне з'явілася ідэя — адмысловая ідэя.

— Ты чуў, што ён меле? — запыталася Холідэй у Джынкаса.

— Вядома, ты яшчэ не можаш зразумець, — сказаў я. — Вось у чым драма людзей з вышэйшым інтэлектам: яны не могуць выкласці свае думкі на ўзроўні дастаткова нізкім, каб нават дурань змог іх зразумець.

— О Божа праведны, хопіць выстаўляцца! — узвілася яна. — Ты можаш уцяміць нарэшце, хто ты?.. Няўдаліца!

— Але няўдаліца з некаторымі адзнакамі, — спакойна, павольна, падкрэсліваючы кожнае слова, адказаў я. — Усяго толькі некалькі адзнак: медаль аб выдатным заканчэнні курса класічнай філалогіі, вучоная ступень, калекцыя псіхозаў,

Горас МАККОЙ

## БЫВАЙ, ЖЫЦЦЁ, БЫВАЙ, КАХАННЕ!

за якую доктар Ламброза руку аддаў бы на адсячэнне, любоў да сімвалаў снабізму: гальштукі ад Шарвэста, кашуль ад Брукса, чаравікаў ад Піла...

«Няшчасныя ідыёты, — падумаў я, — перасоўныя страўнікі... Я з вамі доўга ваджацца не буду — да тае пары, пакуль вы мне патрэбныя...»

І тут нібы бомба ўзарвалася ва мне, расшкунтаўшы гэтую думку: перад маімі вачыма раптам паўстала Холідэй — голая, у ложку, у ваннай, пад душам, на зямлі, на кані ў прэрыі... Мясне аханіла звярынае жаданне, правільна наскрозь — і я зразумеў, што я ўжо ніколі не змагу абысціся без Холідэй...

— Канчаем разборы і збіраемся ў дарогу, — сказала Холідэй і пайшла ў спальню.

Джынкс, нахмурыўшы бровы, утупіўся ў мяне.

— Яе паслухаць, — сказаў я яму, — дык можна падумаць, што я яшчэ вуліцу сам перайсці не магу. Ты ўпэўнены, што гэты тып — галоўны інспектар?

— Ты яшчэ пытаешся...

— Тады ён быў вельмі неасцярожны, прыйшоўшы сюды абысціць нас гэтакім чынам. Мажліва, мы яшчэ зможам сёе-тое абладзіць. Можна, нам не прыйдзецца ўцякаць адсюль так хутка, як мы думалі. Цябе такі наварот задаволіць?

— Яшчэ як!

— А ўрэшце, што нам губляць? — сказаў я.

Холідэй вярнулася са спальні з курткай і валізаю ў руцэ, з капелюшом на галаве.

— Зараз трэба вырашыць, куды мы едзем, і паслаць валізы, — сказала яна.

— Гэтым займуся я, — прашантаў я Джынкуса і павярнуўся да Холідэй: — Мы ўжо вырашылі, куды едзем.

— Куды?

— Нікуды...

Яна глядзела на Джынкаса і думала, што гэта жарт, але калі зноў паглядзела на мяне, то зразумела, што гаварыў я зусім сур'ёзна.

Я працягнуў Джынкусу адзін з рэвальвераў.

— Проста мы застаёмся тут — вось і ўсё, — сказаў я. — І ніякіх спрэчак.

— Я не збіраюся спрачацца, — сказала Холідэй. — З табой я больш і секунды спрачацца не буду. Ты — няшчасны вар'ят, і я хачу трымацца ад цябе як мага далей.

Яна паглядзела на Джынкаса:

— Ты можаш пазычыць мне сотню?

— Ахвотна, — сказаў ён, потым павярнуўся да мяне: — Ральф, а можна застацца разам? Навошта адасабляцца?

— Гэта яна сама настойвае, — сказаў я. — Дай ёй сто долараў, і няхай змываецца, куды хоча...

— Вар'ят, — прамармытала яна.

— Самае лепшае, што ты можаш зрабіць, гэта паслухаць, што я скажу. Зрабі ласку.

— Вар'ят, — ужо прастагнала яна, кладучы куртку і валізу на стол...

Апоўдні рабочыя з камітаніі апаратуры гуказапісу прывезлі да нас партатыўны апарат, тузін новых дванаццаціцалёвых дыскаў, некалькі звыштонкіх іголак і мікрафон з пяцідзесяціфутавым кабелем. Запаліў за ўсё гэта Джынкс. Апрача гэтага, ён куніў скрынку розных інструментаў, якія ўжо былі ў карыстанні. Калі рабочыя пакінулі кватэру, Холідэй выйшла са спальні.

— Ты задумаў жудасна рызыкаўную гульню, — сказала яна мне. — Гэта гульня з чортам.

— Не разумею, чаму ты так кажаш, — адказаў я спакойна. — Толькі што ты была сведкаю таго, як выжлы знаходзяць мажлівасць узабагаціцца без асаблівага клопату. І паколькі іх свядомасць не змянілася на працягу пяці-шасці пакаленняў, то як яна можа змяніцца за пяць-шэсць гадзін?

— Як ты збіраешся зацягнуць іх сюды?

— Пашамацець стольнікамі, што засталіся ў Джынкаса.

Яна скептычна пахістала галавою і павярнулася да Джынкаса, які даставаў са скрыні апарат гуказапісу.

— Я пастаўлю яго ў шафу ў спальні, — сказаў я, — і правяду кабель па плінтусе, за канапаю. Яны нічога не заўважаць.

VII

На рагу вуліцы я выйшаў з аўтобуса і накіраваўся да гаража Мэйсана. Здавалася, усё было спакойна, але я ведаў, што на самай справе ўсё зусім інакш. Выжлы ўпусцілі Джынкаса — і пастава была напалатова: адзін паліцэйскі навінен быў сядзець у гаражы абавязкова — на той выпадак, калі Джынкс пачне шукаць сустрэчы з Мэйсанам. Мажліва, адзін ганчак сядзеў у кабінёце Мэйсана, побач з тэлефонам, а другі бадзяўся непадалёк ад чорнага ўваходу, — абое, натуральна, у цывільным...

Я спыніўся на парозе кабінета, і тып у цывільным, што стаяў ля стала, побач з тэлефонам, флегматычна паглядзеў на мяне. Яму было гадоў пяцьдзесят ці больш, гэта быў ужо цвёрты ганчак. На твары ў яго праступала тая жорсткасць, што з'яўляецца толькі пасля шматгадовага вопыту ўлады.

— У чым справа? — спытаўся ён.

— Мэйсан тут?

— А навошта ён табе?

— Машыну трэба ўзяць.

— Машыну? А якой маркі?

— Няважна — абы каціла.

— Куды вы хочаце ехаць?..

— Папраўдзе, нікуды, — адказаў я. — Я хачу бы пачакаць, пакуль тут аб'явіцца Мэйсан з інспектарам Уэбэрам. Інспектар пажадаў, каб я пакінуў горад. Паклічце, калі ласка, Мэйсана...

Збынтэжаны, ганчак неяк на-дурному паглядзеў на мяне, нахмурыўшы бровы — ён нічога не разумеў...

— Дык, значыць, інспектар вас знайшоў... — пачаў ён павольна.

— Знайшоў.

Прышоў другі паліцэйскі — той, што бадзяўся каля чорнага ўваходу. Гэтаму было гадоў трыццаць. Залішне малады, каб пыса стала такая ж, як у першага, але ўжо сёе-тое вымалёўвалася.

— Што адбываецца, Рэй? — запытаўся ён.

— Інспектар Уэбэр настойвае, каб гэты тып пакінуў горад. — Ён яшчэ раз паглядзеў на мяне і гаркнуў: — Мэйсан!

Маладзейшы ганчак не зводзіў з мяне вачэй. Абодва былі шакіраваны.

— Што ты хочаш? — спытаўся Мэйсан, пазнаўшы мяне са спіны.

— Машыну.

— Крыты «Форд», чорны, вядома, з матарам «Мэркуры»...

Я азірнуўся. Выгляд у Мэйсана быў насмешлівы, ён быў упэўнены ў сабе: побач стаялі выжлы.

— Можна, я трохі перабраў, — сказаў я. — Час «Мэркуры» яшчэ не настаў. Зараз я задаволюся тым, што мне дадуць. Я падумаў, што ты ці Нэльс зможае дапамагчы нам выбрацца з горада — мне і Холідэй.

— Я вельмі засмучаны, Ральф, — адказаў ён, — што нічым не змагу табе дапамагчы, нічым. Нішто не прынесла б мне такога задавальнення, як правесці цябе з тваёй краляй і атрымаць кулю ў спіну.

— Ты мяне дрэнна ведаеш, — сказаў я. — Я не злапомны на такія драбніцы. Мне трэба пакінуць горад. Глядзі, — паказаў я восемсот Джынксавых долараў. — Я магу заплаціць. Восемь стольнікаў. — Усе былі відавочна здзіўлены. — Ты ж, я мяркую, не падумаў, што я дазволю інспектару абуць мяне дазванням?

— Мне на фіг не трэба ведаць, што ў цябе засталася восем стольнікаў, — буркнуў Мэйсан. — Напляваць мне на гэта. А зараз валі.

Я пайшоў. Апынуўшыся на вуліцы, азірнуўся. Мэйсан зачыкаў у глыб гаража. Я ведаў, куды. Да другога тэлефона, каб пазваніць гэтаму сучаснаму сыну інспектару...

Я пастукаў у дзверы кватэры, але ніхто не адказаў. Падумаўшы, што стукаў ціха, пастукаў мацней. Зноў ніякага адказу. Ані гуку ў кватэры...

Я стукнуў у дзверы два-тры разы кулаком, і праз нейкі час дзверы павольна адчыніліся. Я быў вельмі здзіўлены, бо не пачуў перад гэтым аніякіх крокаў.

(Працяг будзе).

# Шаноўны сябар!

Калі ты хочаш атрымліваць газету «Наша слова» ў наступным годзе, але не маеш на падпіску сродкаў — не сумуй. Табе дастаткова пацікавіцца гісторыяй нашай Бацькаўшчыны і правільна адказаць на пытанні віктарыны.

Пяць пераможцаў кожнага з трох тураў віктарыны атрымаюць бясплатную падпіску на «Наша слова» на першае паўгоддзе 1993 г. Адказы дасылаць не пазней як за два тыдні з дня выхаду нумара з пытаннямі.

**ВІКТАРЫНА ДЛЯ ШКОЛЬНІКАЎ  
«СТАРАДАЎНЯЯ БЕЛАРУСЬ»  
ФУНДАТАРАМІ ВІКТАРЫНЫ  
ВЫСТУПАЮЦЬ СУПРАЦОЎНІКІ  
АКЦЫЯНЕРНАГА ТАВАРЫСТВА  
«КРОСНЫ» СПАДАРЫ ЯН ГРЫБ І  
ЮРАСЬ ПАЛЬЧЭЎСКІ**

## ТУР ТРЭЦІ

1. У якім годзе войскі Вялікага княства Літоўскага разбілі татара-манголаў на Сіняй Вадзе і вызвалілі ад іх заходнюю частку Украіны?

2. Чаму вялікі князь літоўскі Ягайла адмовіўся ад шлюбу з дачкою маскоўскага князя Дзмітрыя Данскога?

3. З-за чаго вялікі князь літоўскі Вітаўт не змог у 1429 годзе атрымаць тытул караля, а Вялікае княства Літоўскае — статус каралеўства?

4. На чале з якім славытым палкаводцам 30-тысячнае беларускае войска ў 1514 годзе пад Оршаю ўшчэнт разбіла 80-тысячную маскоўскую конніцу?

5. Якія дзяржавы ўтварылі Рэч Паспалітую?



Фальклорныя калектывы «Сваякі» створаны толькі паўгода назад пры менскім навукова-вытворчым аб'яднанні «Агмень». Удзельнікі калектыву — выпускнікі Менскага інстытута культуры і кансерваторыі, студэнты — сваю першую канцэртную праграму склалі паводле народных традыцый і звычаяў. «Сваякі» — калектыв прафесійны і, зразумела, імкнецца знайсці свайго гледача. Яны выступалі перад навучэнцамі СПТВ, на свяце Кунале ў вёсцы Шаршэвічы Менскага раёна, дзе дабрачынным канцэрт у дзевяці балетных і тэатральных творах «Сваякі» збіраюцца ў першае замежнае турне — у Польшчу. Будзем спадзявацца, што і беларускі глядач не абыдзе іх увагай.

Яўген КАЗЮЛЯ,  
Белінфарм.

На здымку: фальклорны калектыв «Сваякі».

Перад пачаткам новага навучальнага года варта нагадаць усім, хто шчыруе на ніве нацыянальнага Адраджэння, пра асноўныя матэрыялы летніх нумароў часопіса «Роднае слова»/«Беларуская мова і літаратура ў школе». Магчыма, яны прыдадуцца вам да справы.

Найперш звернем увагу на тое, што ў 5 і 6 нумарах часопіса змешчана абноўленая Праграма па беларускай літаратуры для VIII—XI класаў з паглыбленым вывучэннем роднай літаратуры. Дэбаты наконце яе ў педагагічным асяродку пачаліся, як і чакалася.

Настаўнікаў, студэнтаў, школьнікаў (асабліва будучых абітурыентаў) зацікавіць таксама Праграма-праспект па беларускай літаратуры для VIII—XI класаў сярэдняй школы. У праграме канспектыўна выкладзены асноўныя звесткі па гісторыі нашага прыгожага пісьменства, яна падрыхтавана акадэмічным Інстытутам літаратуры імя Янкі Купалы. Праграма-праспект друкуецца з № 6 з працягам.

Шэраг артыкулаў, якія змешчаны ў летніх нумарах часопіса, прысвечаны юбілею Янкі Купалы. У № 6 расказваецца пра новы філіял музея Янкі Купалы на Лагойшчыне, пра сяброўскія адносіны Янкі Купалы і Якуба Коласа, а таксама пра тое, як адбывалася пахаванне і перазахаванне праху песняра, увекавечанне яго памяці. Матэрыялы багата ілюстра-

ваныя. У № 7—8 (здвоеным) падаецца метадыка вывучэння лірыкі Купалы ў X класе, аналізуюцца адметнасці яго мовы, змешчаны артыкулы «Янка Купала на Пад-

## Чыталі?

## «Роднае слова»

няпроўі», «Янка Купала і Слонімшчына», нататкі пра радаводныя карані песняра на Стаўцоўшчыне, пра мемуарыяльны запаведнік «Вязінка». У летніх нумарах надрукаваны распрацоўкі асобных урокаў, прысвечаных творчасці Купалы і Коласа.

Лета было шчодрым на літаратурныя юбілеі. У № 6 часопіс змясціў артыкул 50-гадовага юбіляра Вячаслава Рагойшы «Вяртанне да Львова», нататку пра этнографа Мітрафана Доўнар-Запольскага і яго цікавую этнаграфічную карту. Часопіс падае шэраг матэрыялаў, прысвечаных 75-гадовым юбілеям Пімена Панчанкі і Янкі Брыля. У № 7—8 чытайце інтэрв'ю з Піменам, Панчанкам, якое ўзяў пэнт Міхась Скобла, нататкі пра творчасць Панчанкі, сцэнарый літаратурнай вечарыны паводле твораў пэнта. У гэтым жа нумары — гістарычны каментарый да апавесці Янкі

Брыля «Сірочы хлеб» і нататкі да юбілею аўтара гэтага твора — «Кніга яго жыцця». На ўнутраных старонках, вокладкі № 7—8 змешчаны фотаздымкі гэтых патрыярхаў беларускай літаратуры з іх аўтаграфамі для чытачоў часопіса.

З сучасных літаратурных імёнаў, да якіх звярнуўся часопіс улетку, згадаем яшчэ 60-гадовага юбіляра Адама Мальдзіса (у № 7—8 чытайце яго артыкул «Беларускае барока»), Уладзіміра Някляева (яго творчы партрэт у № 6), Уладзіміра Арлова (разглядаючы яго творчасць ў № 6 заканчваецца аглядны артыкул Алеся Бельскага пра маладую беларускую прозу).

Настаўнікам (найперш) раім засяродзіць увагу на вялікай падборцы артыкулаў пра настаўнікаў-наватаў Бярозаўшчыны (№ 6), на нататках Івана Навуменкі пра гісторыю стварэння камедыі «Пінская шляхта» (№ 7—8), на вопыце стварэння ў школе фальклорнага гуртка (артыкул Яўгеніі Чаплінскай «Фальклорны гурток», № 7—8).

У летніх нумарах часопіса «Роднае слова» вы зможаце прачытаць і іншыя цікавыя артыкулы. Зможаце, калі... знойдзеце часопіс: больш чым 95 працэнтаў яго накладу распаўсюджваецца па падпісцы.

Іван ЖДАНОВІЧ,  
супрацоўнік  
рэдакцыі часопіса.



## Лячэнне пропалісам (заканчэнне). Муміё

Пры экземе вушэй і свербі ў вушах. 40 г раздробленага шкарлупінінны няспелых грэцкіх арэхаў настойваюць на 100 г этылавага 70% спірту на працягу 4-5 дзён. Настой працадзіць, дадаць роўную колькасць настою пропалісу. Праціраць сумесцю вушы (пры свербі), а пры экземе 2-3 разы на дзень устаўляць у вушы марлевые скрутачкі, змочаныя ў сумесі. Час дзеяння — 20-40 мін. Лячэнне працягваць 7-8 дзён.

Пропаліс уваходзіць у састану прадукту дзікай меда носнай пчалы, які атрымаў назву «муміё асіль» і выкарыстоўваўся ўжо ў медыцыне старажытных людзей. Пра лекавыя ўласцівасці муміё пісаў яшчэ Авіцэна. Гэтым сродкам лячылі розныя граўматычныя пацкоджанні.

Ужо некалькі дзесяцігоддзяў муміё, або горны воск, як яго яшчэ называюць, прыцягвае ўвагу сучасных медыкаў. Бальзам сярэднеазіяцкіх гор быў знойдзены ў пячорах на вышыні 2-3 тыс. метраў над узроўнем мора.

Муміё — горкае па смаку цвёрдае рэчыва цёмна ка-

рычневага або чорнага колеру з бліскучай паверхняй. Пры награванні размякчаецца, у вадзе раствараецца. У склад муміё ўваходзіць больш за 26 мікраэлементаў і шмат арганічных рэчываў. Мяркуючы па хімічнаму складу, горны воск з'яўляецца сумесцю пропалісавога бальзаму з нязначнай колькасцю мёду дзікіх пчол.

Муміё — малатаксічнае бактэрыцыднае рэчыва. Узмацняе мінеральны абмен у арганізме, паскарае на 8-17 дзён загойванне пераламаў касцей, лечыць алергічныя, запаленчыя працэсы, хваробы ўнутраных органаў. Распрацаваны інструкцыі па яго выкарыстанні пры лячэнні розных хвароб.

Універсальны рэцэпт для дарослых.

Растварыць кавалачак муміё велічыняй з галоўку запалкі (0,15-0,20 г) у кіпяччай вадзе і прымаць раніцай па 10 крапляў на працягу 10 дзён, пасля чаго зрабіць перапынак на тыдні два. Колькасць курсаў вагаецца ад трох да чатырох.

## Рэцэпт для дзяцей.

Ад 3 месяцаў да 1 года — 0,01-0,02 г, да 9 гадоў — 0,05 г, 9-14 гадоў — 0,1 г, на дзень. Запіваць чаем або малаком.



Пачалася падпіска на выданні 1993 года, якая праводзіцца па цэнах, што складаюцца з кошту выдання і затрат на паштовыя паслугі (распаўсюджванне, экспедыраванне, перавозку, дастаўку).

(Цана выдавецтва — 1 рубель 50 капеек. Паштовыя паслугі — 2 рублі).

Падпісная цана на 1 месяц — 3 рублі 50 капеек; на 3 месяцы — 10 рублёў 50 капеек; на 6 месяцаў — 21 рубель.

Індэкс «Нашага слова» — 63865.

## РЕДАКЦИОННАЯ КОЛЛЕГИЯ

Рэдактар Эрнэст Ялугін.

Сябры калегіі: Янка Брыль, Анатоль Бутэвіч, Ніл Гілевіч, Уладзімір Дамашэвіч, Алесь Камароўскі, Анатоль Клышка, Алес Купіцкі, Уладзімір Ламека, Уладзімір Содаль, Алесь Траяноўскі, Генадзь Тумаш, Яўген Цумарай, Генадзь Цыхун, Міхась Шавыркін.

Адказы сакратар Віктар Шніп.

Наш адрас: 220005, г. Менск, вул. Румянцава, 13.  
Тэлефон рэдакцыі: 33-17-83.

Аўтары надрукаваных матэрыялаў адказваюць за дакладнасць фактаў і іншых звестак. Пункт гледжання аўтара неабавязкова можа адпавядаць меркаванню рэдакцыі.

Рукпісы рэдакцыя не рэцензуе і назад не вяртае.

МВПА імя Якуба Коласа.  
Мінская паліграфічная фабрыка «Чырвоная Зорка»  
Наклад 7108 паасобнікаў. Зак. 1195 Індэкс 63865.